



ओपनएआई सीईओ की चेतावनी!

‘18 साल बाद बदल जाएगी दुनिया, लगता नहीं मेरा बेटा कॉलेज जाएगा’

नई दिल्ली (एजेंसी)। आजकल हर कोई एआई के बारे में बात कर रहा है। आर्टिफिशियल इंटेलिजेंस यानी कृत्रिम बुद्धिमत्ता। ये एक ऐसी तकनीक है, जिससे मशीनें इंसानों की तरह सोच और काम कर सकती हैं। एआई ने तेजी से हर क्षेत्र में अपनी जगह बना ली है, जो शिक्षा समेत कई उद्योगों में बदलाव ला रहा है। ओपन एआई के सीईओ सैम ऑल्टमैन ने एआई के दौर में एजुकेशन के फ्यूचर को लेकर बात की।

क्या वाकई शिक्षा का पुराना तरीका है खतरे में?– शिक्षा के भविष्य को लेकर उनकी राय है कि जिस तरह से एआई तेजी से अपने पैर पसार रहा है, ऐसे में शिक्षा का पुराना तरीका शायद ही बचे। इतना ही नहीं उन्हें तो यह भी नहीं लगता कि उनका बेटा आगे की पढ़ाई के लिए कॉलेज जाएगा।

हालांकि, उन्होंने एजुकेशन पर एआई के सकारात्मक

पहलुओं के बारे में भी बात की। सैम ने कहा एआई सीखाने के तरीकों में बड़े बदलाव लाएगा, लेकिन इससे इंसानों की अहमियत कभी खत्म नहीं होगी। चलिए जानते हैं कि आखिर ऑल्टमैन को ऐसा क्यों लगता है कि पारंपरिक शिक्षा का भविष्य खतरे में है।

बदल जाएगा शिक्षा का तरीका– कॉर्मेडियन थियो वॉन के साथ ‘दिस पास्ट वीकेंड’ पॉडकास्ट पर बात करते हुए ऑल्टमैन ने एआई के एजुकेशन और जॉब पर होने वाले असर के बारे में भी बात की। ऑल्टमैन को लगता है कि पिछले कुछ महीने बहुत तेजी से बीते हैं।

एआई हमेशा छात्रों से ज्यादा होगा स्मार्ट

ऑल्टमैन का कहना है कि जिस तरह से एआई के काम करने का तरीका है, उस हिसाब से यह हमेशा ही स्टूडेंट्स के ज्यादा स्मार्ट होगा। हालांकि, ऑल्टमैन का कहना है कि एआई स्टूडेंट्स की लर्निंग मैथड को भी बदलेगा। उनके मुताबिक एआई सीखने का एक नया तरीका है। उन्होंने कैलकुलेटर का उदाहरण देते हुए कहा कि एआई भी कैलकुलेटर की तरह शिक्षा को और बेहतर बनाएगा। इस दौरान पूछे गए एक सवाल के जवाब में ऑल्टमैन ने कहा कि उन्हें नहीं लगता कि उनका बेटा कॉलेज पढ़ने जाएगा। खुद सैम ने अपना बिजनेस शुरू करने के लिए 2005 में पढ़ाई छोड़ दी थी, जबकि वह दुनिया की प्रतिष्ठित यूनिवर्सिटीज में से एक स्टैनफोर्ड यूनिवर्सिटी से पढ़ाई कर रहे थे। उनका मानना है कि एआई के आने से पारंपरिक कॉलेजों की जरूरत कम हो जाएगी।

- युवाओं से ज्यादा बुजुर्गों की चिंता– हालांकि, इन सबके बीच उनके लिए भी यह चिंता का विषय है कि युवा पीढ़ी के लिए तो एआई के साथ तालमेल बिठाना आसान होगा, लेकिन पुरानी पीढ़ी एआई को कैसे अपनाएगी? ये पहले भी हुआ है कि युवा नई टेक्नोलॉजी को आसानी से अपना लेते हैं, जबकि बुजुर्गों को मुश्किल होती है। ऐसे में उन्हें पारंपरिक शिक्षा और काम करने के पुराने तरीके को छोड़ने में बहुत दिक्कत होगी।
- लगातार अपनाने की प्रक्रिया है तकनीक– वह कहते हैं कि हो सकता है आने वाली पीढ़ी को हमारी दुनिया बहुत सीधी–सादी लगेगी। यही होता आया है। पुरानी पीढ़ी के लोग भी हमारे लिए कुछ ऐसा ही सोचते होंगे। 100 सालों बाद शायद हमें भी भविष्य ऐसा ही दिखाई दे। इसका मतलब यह है कि तकनीक तो आती जारी रहेगी ही, इसे अपनाना एक सतत प्रक्रिया है, जो हमेशा चलती रहेगी। एआई एक ऐसा टूल है, जो हमारे काम करने और सोचने के तरीके को पूरी तरह से बदल कर रख देगा।
- एआई के साथ खुद को करना होगा तैयार– सैम ऑल्टमैन की इन बातों से हम अंदाजा लगा सकते हैं कि भविष्य में आर्टिफिशियल इंटेलीजेंस का हमारी लाइफ पर कितना गहरा प्रभाव पड़ सकता है।

बिहार में चुनाव आयोग की एसआईआर पर फिलहाल रोक नहीं : सुप्रीम कोर्ट

- कहा- आधार और वोटर आईडी पर विचार करे चुनाव आयोग

नई दिल्ली (एजेंसी)। सुप्रीम कोर्ट ने सोमवार को बिहार में चल रहे विशेष गहन मतदाता सूची पुनरीक्षण (एसआईआर) को लेकर चुनाव आयोग को अहम सुझाव दिया है। कोर्ट ने एक बार फिर आयोग से कहा है कि वह इस प्रक्रिया में आधार कार्ड और वोटर आईडी कार्ड को पहचान के वैध दस्तावेज के रूप में शामिल करने पर विचार करे। बिहार मतदाता सूची के विशेष गहन पुनरीक्षण (एसआईआर) को लेकर सोमवार को सुप्रीम कोर्ट ने अहम फैसला सुनाया। इसके तहत सुप्रीम कोर्ट ने एक बार फिर चुनाव आयोग से कहा है कि वह बिहार में चल रही वोटर लिस्ट की स्पेशल इंटेसिव रिविजन (एसआईआर) के दौरान आधार कार्ड और वोटर आईडी कार्ड को पहचान के वैध दस्तावेज के रूप में मानने पर विचार करे।

चंद्रमौलेश्वर के साथ शिव-तांडव स्वरूप में दर्शन देने निकले महाकाल

उज्जैन (एजेंसी)। श्रावण मास के तीसरे सोमवार को उज्जैन में महाकालेश्वर मंदिर में दोपहर एक बजे तक 3 लाख श्रद्धालुओं ने दर्शन किए। विनायक चतुर्थी होने के कारण भगवान महाकाल का गणेश स्वरूप में श्रृंगार किया गया है। उज्जैन के साथ प्रदेश के अन्य शहरों में भक्त बाबा भोलेनाथ का पूजन-अभिषेक करने पहुंचे। उज्जैन में शाम को महाकाल की तीसरी सवारी मंदिर से निकली।

जालंधर-अस्पताल के आईसीयू में ऑक्सीजन सप्लाई रुकी, 3 की मौत

डायरेक्टर बोले- छुटी पर था ऑपरेटर

जालंधर (एजेंसी)। जालंधर सिविल अस्पताल के ट्रॉमा सेंटर में उस समय हड़कंप मच गया, जब आईसीयू में भर्ती मरीजों की ऑक्सीजन सप्लाई 2 मिनट के लिए बाधित हो गई। इस दौरान तीन मरीजों की मौत हो गई और दो की हालत बिगड़ गई, जिन्हें बाद में उपचार के बाद बचा लिया गया।

घटना के बाद परिजनों ने अस्पताल में जमकर हंगामा किया। जैसे ही मामला सरकार तक पहुंचा तो, रात को करीब सवा एक बजे



स्वास्थ्य मंत्री डॉ. बलबीर सिंह अस्पताल पहुंचे और अधिकारियों से मीटिंग की। सोमवार सुबह भी हालात पर नजर रखने के लिए मंत्री दोबारा अस्पताल पहुंचे। वहीं, दोपहर में पंजाब सरकार के मंत्री मोहिंदर भगत भी अस्पताल पहुंचे और पीड़ित परिवारों से मुलाकात की। इसके साथ ही चंडीगढ़ से पहुंचे स्वास्थ्य विभाग के डायरेक्टर डॉ. अनिल अग्रवाल ने अस्पताल की स्थिति का जायजा लिया।

भोपाल-इंदौर समेत कई जिलों में बारिश, राजगढ़ में बाढ़ जैसे हालात

भिंड की सिंध नदी में बहे युवक की मौत, पुजारी का रेस्क्यू, शिवपुरी में सड़क पर आए मगरमच्छ

भोपाल (नप्र)। मध्यप्रदेश के कई जिलों में मूसलाधार तो कई जिलों में रिमझिम बारिश का दौर जारी है। राजधानी भोपाल, इंदौर और उज्जैन में सोमवार सुबह से ही रुक-रुककर कभी तेज तो कभी रिमझिम बारिश हो रही है। लगातार बारिश से नर्मदा समेत प्रदेश की प्रमुख नदियां उफान पर हैं।

राजगढ़ जिले में भी तेज बारिश दौर जारी है। जिले के खिलचीपुर और ब्यावराम में कई इलाकों में पानी भर गया है। नीमच में भी नदी-नालों का जलस्तर बढ़ने से नीमच-कोटा स्टेट हाईवे बंद हो गया है।

मौसम विभाग ने ग्वालियर, रथोपुर, मुरैना, भिंड, दतिया, गुना, अशोकनगर, शिवपुरी, निवाड़ी और टीकमगढ़ जिलों में अति भारी बारिश का अलर्ट जारी किया है। भोपाल में सोमवार की सुबह से रिमझिम बारिश हो रही है। मौसम विभाग ने भोपाल में हल्की बारिश का यलो अलर्ट जारी किया है। देर शाम तक भोपाल में झमाझम बारिश होती रही।

राजगढ़ के खिलचीपुर में गाछांगा नदी उफान पर है। जिससे शहर के कई इलाकों में जलभराव की स्थिति बन गई। घरों-दुकानों में पानी घुस गया है। सड़कों पर 3-3 फीट तक पानी भर गया।



राजगढ़ जिले के ब्यावराम में भी लगातार बारिश से नदी-नाले उफान पर हैं। यहां सोमवार को घरेलू का मार्ग नाले में पानी बढ़ने के कारण बंद हो गया। इससे यहां आवाजाही बंद हो गई। नीमच जिले के सिंगौली की ब्राह्मणी व ताल नदी उफान पर है। इससे नीमच-कोटा स्टेट हाईवे पूरी तरह बंद हो गया है। शिवपुरी के सिद्धेश्वर मंदिर मार्ग पर रविवार रात को नाले पर बनी पुलिया पर दो मगरमच्छ खुलेआम घूमते दिखाई दिए। एक राहगीर ने इनका वीडियो बना लिया। मदेसौर जिले के भानपुरा में बड़े महादेव के झरने पर प्रतिबंध के बावजूद लोग जोखिम लेकर फोटो खिंचवाते और रील बनाते नजर आए। शाजापुर में सुबह से रुक-रुककर कभी तेज तो कभी रिमझिम बारिश हो रही है।

सिंध नदी खतरे के निशान से ऊपर, बहने से युवक की मौत– भिंड में सिंध नदी का जलस्तर लगातार बढ़ रहा है। नदी खतरे के निशान से ऊपर आ गई है। सिंध नदी के पानी ने रैन क्षेत्र के इंदुखी गांव के एक पुरा को घेर लिया। पुलिया पर दस फीट पानी आने से एक युवक बह गया जिससे उसकी मौत हो गई। इधर बिलाव गांव के नजदीक पानी आने से मंदिर का पुजारी पानी में फंस गया।

जो अग्नि हमें गर्मी देती है , हमें नष्ट भी कर सकती है ; यह अग्नि का दोष नहीं है।

चाणक्य नीति

कांवड़ जल एवं दूध से पशुपतिनाथ का अभिषेक

भोपाल।

श्री पशुपतिनाथ नेपाली समाज मंदिर गोविन्दपुरा में सोमवार को 300 से अधिक कांवड़ियों व श्रद्धालुओं ने मां नर्मदा के जल एवं दूध से भगवान श्री पशुपतिनाथ का अभिषेक किया। अभिषेक के दौरान कार्यपालक निदेशक, भेल पी.के. उपाध्याय, पार्षद अशोक वाणी, महेश मालवीय सहित समाज के पदाधिकारी, पूर्व पदाधिकारी एवं सदस्य उपस्थित रहे। समाज के अध्यक्ष

लोकमणी धिमिरे एवं महामंत्री सुरेश पाण्डे ने बताया कि 26 जुलाई को नेपाली समाज के 300 से अधिक कांवड़ यात्री बुधनी घाट, नर्मदापुरम से कांवड़ लेकर बोल बम और श्री पशुपतिनाथ भगवान के जयकारों के साथ रवाना होकर रास्ते में रात्रि विश्राम के बाद 27 जुलाई को दोपहर भोपाल के गणेश मंदिर, हबीबगंज पहुंचने पर समाज के पदाधिकारियों और गणमान्य व्यक्तियों द्वारा अगुवानी कर स्वागत किया गया। डॉ. जीवलाल सापकोटा ‘जीवन’ ने बताया कि यह कावड़ यात्रा विभिन्न रास्तों से होते हुए पशुपतिनाथ मंदिर पहुंची। सोमवार को प्रातः 8 बजे कावड़ यात्रियों द्वारा लाये गये नर्मदा जल तथा दूध से भगवान भोलेनाथ का अभिषेक किया गया।

जैसलमेर में स्कूल का गेट गिरने से छात्र की मौत

टीचर-5 साल की बच्ची घायल

जैसलमेर (एजेंसी)। जैसलमेर के पूनमनगर में सरकारी स्कूल का गेट गिरने से 1 छात्र की मौत हो गई। जबकि एक टीचर और 5 साल की बच्ची के भी चोटें आई हैं। टीचर को जवाहिर हॉस्पिटल रेफर किया गया है। राजकीय बालिका उच्च माध्यमिक स्कूल का मैन एंट्री गेट गिरने से यह हादसा हुआ।

जबलपुर के आधारताल और रामपुर स्थित घरों से नकदी, महंगी शराब, बाघ की खाल, बैंक दस्तावेज और सोने-चांदी के जेवर मिले। इसके अलावा, बांधवागढ़ में उनका अलाशिान रिसॉर्ट और मंडला में हाईवे किनारे जायका नाम का ढाबा भी मिला।

अब तक 12 करोड़ की संपत्ति का खुलासा– अब तक की जांच में सरकते की करीब रु. 12 करोड़ की संपत्ति का खुलासा हो चुका है, जिसमें भोपाल, जबलपुर, सागर, मंडला और बांधवागढ़ की संपत्तियां शामिल हैं। इसके अलावा, कई जमीनों के दस्तावेज मिले।

56 बोटल महंगी शराब (मूल्य 1 लाख से अधिक)

10 बैंक खातों में भारी लेनदेन निमाणाधीन रिसॉर्ट और दुकानों होटल और मकान भी पाए गए हैं।

खिलचीपुर– कलेक्टर-एसपी ने लिया हालात का जायजा

खिलचीपुर में जलभराव की सूचना मिलने पर सोमवार सुबह तहसीलदार और नगर परिषद सीएमओ अनिल जोशी मौके पर पहुंचे। उन्होंने जेसीबी मशीन से सड़क की तरफ गड्ढा खोदकर पानी की निकासी करवाई। तब जाकर सड़कों से पानी निकलना शुरू हुआ। हालात का जायजा लेने दोपहर करीब 12:15 बजे कलेक्टर गिरिश कुमार मिश्रा और एसपी अमित तोलानी भी खिलचीपुर पहुंचे। उन्होंने अफसरों के साथ गाडगंगा नदी, इमली स्टैंड और छापीहेड़ा नाके का निरीक्षण किया।

राजगढ़, गाडगंगा नदी उफान पर, घरों-दुकानों में घुसा पानी

राजगढ़ जिले में पिछले दो दिनों से जारी लगातार बारिश से खिलचीपुर शहर के हालात बिगड़ गए हैं। गाडगंगा नदी उफान पर है। जिसके चलते शहर के कई इलाकों में जलभराव की स्थिति बन गई। छापीहेड़ा रोड, इमली स्टैंड, खांडी बावड़ी रोड सहित कई सड़कों पर तीन फीट तक पानी भर गया। सड़कों का हाल ऐसा हो गया कि वे तालाब में तब्दील नजर आने लगीं और आवागमन पूरी तरह बाधित हो गया। वाहन चालकों को भारी मुश्किलों का सामना करना पड़ा। बारिश के पानी की निकासी न होने से छापीहेड़ा नाके पर रहने वाले पवन मालकार के घर के अंदर पानी भर गया।

कैलाश विजयवर्गीय के यहां लंच में 3 विधायकों को बुलाया गया, पर नहीं आए

विधायक मालिनी गौड़, उषा ठाकुर, मनोज पटेल शामिल नहीं हुए

इंदौर। नगरीय प्रशासन मंत्री कैलाश विजयवर्गीय ने रविवार को अपने निवास पर एक विशेष लंच पार्टी का आयोजन किया। बताया जा रहा है कि यह पार्टी शीर्ष संगठनात्मक आदेश पर रखी गई थी। इस भोज में शहर के कई प्रमुख जनप्रतिनिधि शामिल हुए। लेकिन, तीन विधायकों का गायब रहना चर्चा का विषय बना। इस लंच में इंदौर के सांसद शंकर लालवानी, महापौर पुष्पमित्र भार्गव, जल संसाधन मंत्री तुलसी सिलावट, विधायक रमेश मेंदोला, गोल् शुक्ला, महेंद्र हंडिया और मधु वर्मा जैसे दिग्गज नेता पहुंचे। लंच करीब डेढ़ घंटे तक चला, जिसमें एक



साथ भोजन करते हुए सभी ने शहर की राजनीति और पार्टी के आने वाले कार्यों पर चर्चा की। हालांकि लंच में तीन प्रमुख नेताओं विधायक मालिनी गौड़, पूर्व मंत्री उषा ठाकुर और विधायक मनोज पटेल शामिल नहीं हुए। इसे लेकर जब नगर अध्यक्ष सुमित मिश्रा से सवाल किया गया तो उन्होंने स्पष्ट किया कि सभी को न्यौता

दिया गया था, और जो अनुपस्थित रहे उन्होंने व्यक्तिगत कारणों से पूर्व सूचना दे दी थी। महापौर पुष्पमित्र भार्गव ने इसे सामूहिक संवाद बताया, कहा कि इस तरह के आयोजन संगठन की जड़ों को और मजबूत करने में सहायक होते हैं।

पहले दिया शिवराज को भोज - कैलाश विजयवर्गीय अक्सर अपने भोज आयोजनों के जरिए चर्चा में रहते हैं। इससे पहले भी उन्होंने पूर्व मुख्यमंत्री शिवराज सिंह चौहान को अपने आवास पर भोजन के लिए बुलाया था, जिसे लेकर भी राजनीतिक अटकलों का दौर चला था। इसके बाद अब उन्होंने इंदौर के सभी विधायकों और प्रमुख नेताओं को बुलाया, सभी आए भी सही। पर, जिन तीन विधायकों कन्नौ काटी उसकी ज्यादा चर्चा हो रही है।



फोटो: ऋतुराज बुढ़ावनवाला,खाचरौद (उज्जैन)

स्वच्छता के अटवल रहने के बाद अब ट्रैफिक सुधार के नए प्रयास

महापौर और विधायक रमेश मेंदोला ने स्वयं बाइक चलाई



इंदौर। स्वच्छता में देश का सिरमौर इंदौर अब ट्रैफिक प्रबंधन में भी नई मिसाल कायम करने को तैयार है। रविवार को इस दिशा में एक शानदार पहल देखने को मिली, जब ‘ट्रैफिक मित्र अभियान’ के तहत महापौर पुष्पमित्र भार्गव ने एक प्रेरणादायक बाइक रैली का नेतृत्व किया। विजय नगर से राजीव गांधी सर्कल तक की इस जागरूकता रैली में सैकड़ों बाइकर्स ने उत्साहपूर्वक हिस्सा लिया, जिसमें आम नागरिकों के साथ-साथ जनप्रतिनिधियों ने भी बड़े-चढ़कर योगदान दिया। महापौर और विधायक रमेश मेंदोला ने स्वयं बाइक चलाकर शहरवासियों को ट्रैफिक नियमों के प्रति जागरूक रहने का संदेश दिया। इस रैली का आयोजन ‘नायक राइडर्स’ के ऋषभ बागोरा के नेतृत्व में किया गया, जिन्होंने शहर के बाइकर्स को एकजुट कर इस अभियान को यादगार बनाया। महापौर ने कहा कि इंदौर ने स्वच्छता में पूरे देश के लिए मिसाल कायम की है। अब हमारा लक्ष्य ट्रैफिक प्रबंधन में भी नंबर वन बनना है। ट्रैफिक मित्र अभियान के तहत 1000 से अधिक वॉलंटियर्स शहर में जागरूकता फैला रहे हैं, और यह रैली उसी संकल्प का प्रतीक है। उन्होंने आगे कहा कि यह बाइक रैली केवल एक आयोजन नहीं, बल्कि इंदौरवासियों के दृढ़ निश्चय का प्रतीक है जिस तरह स्वच्छता में क्रांति लाई गई, वैसे ही ट्रैफिक अनुशासन में भी इंदौर देश को नया रास्ता दिखाएगा।

चोरी के वाहन से रील बनाकर अपलोड

इंदौर। एरोड्रम पुलिस ने बाग टांडा के तीन युवकों को गिरफ्तार किया है। गैंग के सदस्यों से 13 लाख की कीमत की 6 बाइक बरामद की है। वारदात को अंजाम देकर बदमाश इस्टाग्राम पर रील बनाकर अपलोड करते थे। पुलिस को लंबे समय से सूचना मिल रही थी कि शौक पूरा करने कुछ युवक वाहन चोरी की घटनाएं कर रहे हैं। सूचना पर पुलिस ने मुखबरी की सूचना पर बाग टांडा के जेठू पिता नेतू बामनिया, साहिल पिता समरसिंह अलावा तथा खड़कसिंह पिता उडनसिंह को गिरफ्तार किया। बदमाशों से वाहन क्रमांक एमपी-09-डीक्यू-0546, एमपी-09-डीके-9733, एमपी-09-झेडजे-8986, एमपी-07-एनएच-5591, चंदन नगर थाना क्षेत्र से चुराई बाइक क्रमांक एमपी-09-झेडजे-6796 और एमपी-46-एमएक्स-3422 बरामद किए हैं। बदमाश शौक पूरा करने बाइक चोरी करते थे। आरोपियों से अन्य वारदातों को लेकर कड़ाई से पूछताछ की जा रही है।

सिम बदलकर ऑनलाइन पैसे निकालने वाली गैंग धराई

इंदौर। चोरी के मोबाइल की सिम बदलकर यूपीआई के माध्यम से आनलाइन पैसे निकालने वाली गैंग को द्वारकापुरी पुलिस ने पकड़ा है। गैंग के सदस्य पारदी गिरोह से जुड़े हैं। पुलिस के अनुसार, जून माह में थाना क्षेत्र में कुछ बदमाशों ने कई लोगों के मोबाइल चुराए थे। सीसीटीवी फुटेज के आधार पर बदमाशों की तलाश की। मशक़त के बाद पुलिस ने तीन बदमाशों को पकड़ा है। ये बदमाश मोबाइल चुराने के बाद फर्जी आधार कार्ड से सिम हासिल करते थे। फिर सिम से लोगों को फोन लगाकर बातों में उलझाकर उनसे यूपीआई नंबर का पासवर्ड हासिल कर लेते थे। पासवर्ड मिलते ही यूपीआई धारक के खाते से पैसे निकाल लेते थे। वारदात करने के बाद गिरोह के सदस्य सिम को नष्ट कर देते थे। इससे पुलिस आरोपियों तक नहीं पहुंच पाती थी। सूत्रों की मानें तो पारदी गिरोह के सदस्यों में एक पारदी, ब्रह्मण और मुस्लिम समाज के आश्रय है। गिरोह का एक साथी फरार चल रहा है, जिसकी तलाश में टीमें खाना की गई है। पुलिस जल्द ही मामले का खुलासा करेगी।

कार सवार युवक से मारपीट की गई

इंदौर। देवास से कार से इंदौर लौट रहे परिवार पर मूसाखेड़ी वाइन शॉप के पास स्काॅर्पियो क्रमांक एमपी-09-झेडपी-0073 ने उनकी कार को टक्कर मारी। घटना के बाद स्काॅर्पियो से उतरे 3-4 युवकों ने कार चालक पर हकी और बेसबॉल स्टिक से हमला कर दिया। हमले में एक युवक का शर्ट फट गया। परिवार की महिलाओं ने जब बीचबचाव करने की कोशिश की तो हमलावरों ने उनके साथ भी बदसलूकी की। बताया जा रहा है कि हमलावरों की स्काॅर्पियो पर ‘सचिव मंत्री’ की नेमप्लेट लगी हुई थी, जिसका रौब झाड़ते हुए वे परिवार को धमका रहे थे। चालक ने बहदुरी दिखाते हुए घटना का वीडियो बना लिया है, जिसे पुलिस को सौंपा जाएगा। इस घटना ने एक बार फिर रसूखदार लोगों द्वारा कानून को हाथ में लेने की प्रवृति को उजागर किया है।

दो सिर वाली बच्ची का एक दिल अविकसित, दूसरा भी दोषपूर्ण

इस दुर्लभ बच्ची का कोई इलाज नहीं, ऑपरेशन असंभव

इंदौर। एमटीएच अस्पताल में एक दुर्लभ बच्ची के जन्म का मामला चार-पांच दिन से चर्चा में है। ये बच्ची दो सिर और दो दिल के साथ पैदा हुई और 5 दिन बाद पता चला कि इसका न तो कोई इलाज है और न कोई दूसरा रास्ता है। इसके दोनों दिलों में से एक अविकसित है। यह नवजात वेंटीलेटर पर जिंदगी की जंग लड़ रही है। शहर में यह एक अत्यंत दुर्लभ चिकित्सा घटना है। जहां महाराजा तुकोजीराव होलकर अस्पताल (एमटीएच) में एक बच्ची का जन्म हुआ है, जिसके दो सिर और दो दिल हैं। जन्म के 5 दिन बाद डॉक्टरों ने बताया कि बच्ची जिंदगी की जंग लड़ रही है, वह वेंटिलेटर पर है और दोनों दिलों में से एक अविकसित और दूसरा भी दोषपूर्ण है। इससे शरीर में रक्त संचार बनाए रखना बेहद मुश्किल हो रहा है। उसके जीवित रहने की संभावना



बहुत कम है। इस प्रकार की जटिल जन्म स्थिति को मेडिकल भाषा में ‘डाइसेफालिक पैरपैगस’ कहा जाता है। यह एक प्रकार का जुड़वां जन्म है जहां दो सिर और थड़ का ऊपरी हिस्सा एक ही शरीर से जुड़े होते हैं। बच्ची का वजन लगभग 2.8 किलोग्राम था और उसका जन्म 22 जुलाई की रात को सी-सेक्शन ऑपरेशन के जरिए हुआ, क्योंकि सामान्य प्रसव संभव नहीं था। जन्म के तुरंत बाद, बच्ची को नवजात शिशु गहन चिकित्सा इकाई (एनआईसीयू) में भर्ती कर वेंटिलेटर पर रखा गया। क्योंकि, उसकी

जन्माष्टमी से पहले इस्कॉन मंदिर सड़क बनेगी



इंदौर। नगर निगम आयुक्त शिवम वर्मा ने रविवार को शहर के जल जमाव वाले क्षेत्र के साथ ही निर्माणधीन सड़कों का भी निरीक्षण किया। निरीक्षण के दौरान अपर आयुक्त अभय राजनगांवकर, अधीक्षण यंत्री डीआर लोधी, क्षेत्रीय जोरन अधिकारी एवं अन्य उपस्थित थे। निगम आयुक्त ने वर्तमान में वर्षा काल को दृष्टिगत रखते हुए सर्वप्रथम झोन क्रमांक 19 के अंतर्गत स्कीम नंबर 140 में सड़क पर हुए जल जमाव क्षेत्र में जोनल अधिकारी को जल निकासी करने के स्थाई निराकरण करने के निर्देश दिए गए। इसके बाद निगम आयुक्त ने जोन क्रमांक-22 के अंतर्गत बायपास सर्विस रोड एवं इस्कॉन मंदिर (एडवॉंस एकेडमी से निपानिया तक) रोड का भी निरीक्षण किया। उन्होंने संबंधित अधिकारी एवं ठेकेदार को निर्देशित किया कि जन्माष्टमी के पूर्व उक्त सड़क को यातायात के लिए सुगम करने लिए कार्य पूर्ण करें। इसका ध्यान रखते हुए कार्य करने के निर्देश दिए गए।

गेट खुलने के बाद नर्मदा का जलस्तर बढ़ा, घाट जलमग्न, नहाना प्रतिबंधित

प्रशासन की नदी से दूर रहने की चेतावनी, दुकानें भी हटाई गई

बड़वाहा। नर्मदा नदी के ऊपरी इलाकों में भारी बारिश के कारण बांधों पर पानी का दबाव बढ़ा है। इसके बाद रविवार सुबह 4 बजे इंदिरा सागर और ऑंकारेश्वर बांध के गेट खोले, जिससे पानी छोड़ा गया। इंदिरा सागर के 12 और ऑंकारेश्वर बांध के 9 गेट खोल दिए गए। इसका असर निमाड के दोनों जिलों खंडवा और खरगोन में देखने को मिल रहा है। नर्मदा के ऊपरी इलाके में लगातार भारी बारिश ने पूरी तरह से जनजीवन ठप्प कर दिया है। गेट खोलने की सूचना एक दिन पहले ही दे



दी गई थी। भारी बारिश के बाद खंडवा जिले के दोनों बड़े बांध ऑंकारेश्वर और इंदिरासागर के गेट खोले गए हैं। इंदिरा सागर और ऑंकारेश्वर बांध प्रबंधन ने एक दिन पहले ही खंडवा जिला प्रशासन को यह सूचना दे दी थी कि वह नर्मदा के निचली बस्ती में मुगदी करवा दें कि रविवार से बांध के

गेट खोले जाएंगे। ऐसी स्थिति में निचली बस्ती के लोग अलर्ट रहें।

24 में से 9 गेट खोले गए- ऑंकारेश्वर बांध के 24 गेटों में से 9 गेट खोल दिए गए हैं। इन 9 गेटों से 3510 क्यूमेक्स वाटर डिस्चार्ज किया जा रहा है। वहीं इंदिरा सागर बांध के भी 20 में से 12 गेट खोल दिए गए। इंदिरा

मैथिल नवविवाहिताओं ने परंपराओं के अनुरूप ‘मधुश्रावणी’ लोक पर्व मनाया

इंदौर। मिथिला की सांस्कृतिक धरोहर को संजोए हुए इंदौर में मैथिल समाज की नवविवाहिताओं ने रविवार को ‘मधुश्रावणी’ लोक पर्व को पूर्ण पारंपरिक उत्साह तथा मिथिलांचल की परंपराओं के अनुरूप विधि-विधान से मनाया। इसमें विषहरा मैथिली लोकगीतों की मधुर स्वरलहरियों ने माहौल को भक्तिमय बना दिया। पर्व के दौरान सभी नवविवाहिताओं नव वस्त्र पहन एवं सोलह श्रृंगार कर फूल, बेलपत्र एवं करोटन के पत्तों एवं बासी फूल से बिषहरा एवं शिव पार्वती की पूजा की। विजय नगर, तुलसी नगर, सुखलिया, स्क्रीम नंबर 54, 78, सहित शहर के विभिन्न क्षेत्रों में निवास कर रहे मैथिल परिवारों के घरों और सामुदायिक स्थलों पर पूजा-अर्चना का आयोजन हुआ। नवविवाहिताएं पारंपरिक मैथिली परिधानों में सजकर सुबह ब्रह्म मुहूर्त में स्नान-ध्यान के बाद पूजा में शामिल हुईं। मिट्टी से बनी गौरी-शंकर और विषहरा की प्रतिमाओं की पूजा के



साथ-साथ मैथिली भक्ति गीतों और लोक नृत्यों ने समारोह को और रंगीन बनाया। सावन मास के इस विशेष पर्व में नवविवाहिताएं अपने पति की दीर्घायु और वैवाहिक जीवन की सुख-समृद्धि के लिए 14 दिनों तक विशेष पूजा-अर्चना और व्रत करती हैं। सखी बहिनपा मैथिलानी समूह की ऋतु झा, शारदा

झा ने बताया, मधुश्रावणी पर्व मिथिला की सांस्कृतिक पहचान का प्रतीक है। यह पर्व प्राचीन काल से चला आ रहा है और नवविवाहिताओं के लिए उनके वैवाहिक जीवन की शुरुआत में पति की लंबी आयु और परिवार की सुख-शांति की कामना के लिए मनाया जाता है। इसकी शुरुआत माना जाता है कि

झा ने बताया, मधुश्रावणी पर्व मिथिला की सांस्कृतिक पहचान का प्रतीक है। यह पर्व प्राचीन काल से चला आ रहा है और नवविवाहिताओं के लिए उनके वैवाहिक जीवन की शुरुआत में पति की लंबी आयु और परिवार की सुख-शांति की कामना के लिए मनाया जाता है। इसकी शुरुआत माना जाता है कि

आधार पर गिरोह की तलाश कर रही है। क्राइम ब्रांच के एडीसीपी राजेश दंडेलिया ने नकली पुलिस से बचने के लिए एडवाइजरी जारी की है। उन्होंने लोगों से अपील की है कि पुलिस कभी भी घटना का डर दिखाकर जेवर उतारने का नहीं कहती है। ऐसा कोई व्यक्ति उन्हें पुलिस बनकर रोकता है तो उसकी बातों में न आएँ, तुरंत कंट्रोल रूम पर फोन करें। ये घटनाएं शहर में पहली बार नहीं हुईं। ऐसी घटनाएं अक्सर होती हैं, जिसके बाद पुलिस ने यह एडवाइजरी जारी की। इससे पहले पुलिस ने डिजिटल अरेस्ट से बुजुर्गों को बचाने के लिए अभियान चलाया था, जिसका असर भी हुआ और इस बार केवल चार-पांच शिकायतें पुलिस के पास डिजिटल अरेस्ट की पहुंची हैं, जबकि पिछले साल 18 घटनाएं हुई थीं।

बाइक लौटाने की बात पर विवाद, चाकू मारा

इंदौर। दोपहिया वाहन लौटाने बात को लेकर दो युवकों ने फाइनेंस कंपनी का ऑफिस मैनेजमेंट देखने वाले युवक को चाकू मार दिया। युवक और बदमाशों का विवाद दोस्त के सामने हुआ था। तुकोगंज पुलिस के अनुसार, मुजफ्फर पिता अकरम खान निवासी सीआरपी लाइन एमजीएम कॉलेज के पास ने शिकायत दर्ज कराई कि शनिवार शाम उसे आकाश वर्मा ने कॉल कर सीज की गई बाइक एमपी-09-डीके-5286 लौटाने की बात कही। इसके बदले आकाश ने 28 हजार रुपए की मांग की, जिसमें कुछ रकम ऑनलाइन और बाकी नकद दी गई। मुजफ्फर अपने दोस्त हर्ष गोयल के साथ न्यू पलासिया स्थित वेस्टर्न कॉर्पोरेट की दूसरी मंजिल पर स्थित फाइनेंस ऑफिस पहुंचा। जहां आरोपी आकाश वर्मा, मोहन खान और उनका एक साथी पहले से मौजूद थे। वहां उन्होंने और 8 हजार रुपए की मांग की। इस पर विवाद हो गया। जब हर्ष चाबी लेने ऑफिस के अंदर गया, तभी आरोपियों ने मुजफ्फर को पकड़कर उसके पैर और सीने पर चाकू से हमला कर दिया।

मां पार्वती ने भगवान शिव को पति के रूप में पाने के लिए इस व्रत को किया था। यह पर्व न केवल धार्मिक है, बल्कि मिथिला की सामाजिक एकता और प्रकृति के प्रति प्रेम को भी दर्शाता है।

मधुश्रावणी का महात्त्य

शहर के मैथिल समाज के वरिष्ठ के के झा ने कहाकि मधुश्रावणी का धार्मिक और सांस्कृतिक महत्व मिथिला में गहरा है। मान्यता है कि मां पार्वती ने भगवान शिव को पति के रूप में पाने के लिए इस व्रत की शुरुआत की थी। इसके अलावा, एक लोक कथा के अनुसार, कुरुप्रदेश के राजा श्रीकर की पुत्री ने अपने भाई की अल्पायु के निवारण के लिए इस व्रत को किया, जिससे उनकी दीर्घायु हुई। उन्होंने कहा कि यह व्रत नाग देवता और गौरी-शंकर की पूजा पर केंद्रित है, जिसमें नवविवाहिताएं सर्पदंश से पति की रक्षा और अखंड सौभाग्य की कामना करती हैं।

नागपंचमी विशेष

डॉ. तेज प्रकाश पूर्णानंद व्यास

(सर्प वैज्ञानिक)



नागपंचमी के पावन पर्व पर, जब हम नाग देवता का सम्मान करते हैं, तो यह और भी महत्वपूर्ण हो जाता है कि हम उनके साथ जुड़े जीवन-रक्षक ज्ञान को भी समझें और जन सामान्य में साझा करें।
सर्पदंश: समय की बचत ही जीवन है।
भारत में पाए जाने वाले लगभग 300 सर्प प्रजातियों में से, मानव जीवन के लिए घातक विषैले सर्प मुख्य रूप से ‘बिग फोर’ के नाम से जाने जाते हैं। इन चार सर्पों के दंश पर अविलंब प्रतिक्रिया (एंटीवेनम) चिकित्सा ही जीवन रक्षक है।

भारत के ‘बिग फोर’ विषैले सर्प हैं: भारतीय कोबरा (नाग), कॉमन करैत, रसेल वाइपर तथा सॉ-स्केल्ड वाइपर। इनमें से किसी भी सर्प के दंश पर, पीड़ित को तत्काल अस्पताल ले जाना अत्यंत महत्वपूर्ण है। सर्पदंश के उपरांत झाड़ू-फूंक, भोपा, गंडा-तावीज या किसी भी अप्रामाणित पारंपरिक उपचार के चक्कर में समय गंवाना मूर्खता है, जिससे बहुमूल्य जीवन का नुकसान हो सकता है।

सर्पदंश के लक्षण: प्रत्येक सर्प का विष अपने विशिष्ट गुणों के कारण शरीर पर भिन्न-भिन्न प्रकार से प्रभाव डालता है, जिससे लक्षणों में भी विविधता आती है।

1. भारतीय कोबरा (नाग) दंश के लक्षण (न्यूरोटॉक्सिक विष का भयावह प्रभाव)
भारतीय कोबरा का विष मुख्य रूप से हमारे तंत्रिका तंत्र (न्यूरोटॉक्सिक) पर सीधा प्रहार करता है, जिससे शरीर की महत्वपूर्ण क्रियाएँ बाधित होने लगती हैं। इसके भयावह लक्षण निम्नलिखित हैं: (अ) पलकों का गिरना: आँखों की पलकें भारी होकर अनैच्छिक रूप से गिरने लगती हैं, जिससे दृष्टि बाधित होती है। (ब) बोलने या निगलने में कठिनाई: विष के प्रभाव से जीभ और गले की मांसपेशियाँ प्रभावित होती हैं, जिससे आवाज लड़खड़ाने लगती है और भोजन या तरल पदार्थ निगलने में असहनीय परेशानी होती है। (स) मांसपेशियों में गंभीर कमजोरी: शरीर के विभिन्न हिस्सों में मांसपेशियों की शक्ति क्षीण होने लगती है, जो धीरे-धीरे बढ़ती हुई लकवे में बदल सकती है। (द) श्वसन संबंधी आपातकाल: यह विष श्वसन मांसपेशियों को पंगु बना देता है, जिससे सांस लेने में अत्यधिक कठिनाई होती है, जो तत्काल जीवन के लिए खतरा बन जाता है। (ई) मानसिक भ्रम और सुस्ती: रोगी भ्रमित, सुस्त या अचेत अवस्था में जा सकता है, जिससे प्रतिक्रिया करने की क्षमता कम हो

नागपंचमी : सर्पदंश पर तत्काल चिकित्सा और जरूरी सावधानियां

भारतीय कोबरा का विष मुख्य रूप से हमारे तंत्रिका तंत्र (न्यूरोटॉक्सिक) पर सीधा प्रहार करता है, जिससे शरीर की महत्वपूर्ण क्रियाएँ बाधित होने लगती हैं। इसके भयावह लक्षण निम्नलिखित हैं- (अ) पलकों का गिरना- आँखों की पलकें भारी होकर अनैच्छिक रूप से गिरने लगती हैं, जिससे दृष्टि बाधित होती है। (ब) बोलने या निगलने में कठिनाई- विष के प्रभाव से जीभ और गले की मांसपेशियाँ प्रभावित होती हैं, जिससे आवाज लड़खड़ाने लगती है और भोजन या तरल पदार्थ निगलने में असहनीय परेशानी होती है। (स) मांसपेशियों में गंभीर कमजोरी- शरीर के विभिन्न हिस्सों में मांसपेशियों की शक्ति क्षीण होने लगती है, जो धीरे-धीरे बढ़ती हुई लकवे में बदल सकती है। (द) श्वसन संबंधी आपातकाल- यह विष श्वसन मांसपेशियों को पंगु बना देता है, जिससे सांस लेने में अत्यधिक कठिनाई होती है, जो तत्काल जीवन के लिए खतरा बन जाता है।



जाती है।

2. कॉमन करैत दंश के लक्षण- कॉमन करैत का विष भी अत्यंत शक्तिशाली न्यूरोटॉक्सिक होता है। इसके दंश की विशेषता यह है कि यह अक्सर रात में होता है और प्रारंभिक दर्द या सूजन न होने के कारण इसका पता लगाना मुश्किल हो सकता है, जिससे बहुमूल्य समय बर्बाद हो जाता है: (अ) मांसपेशियों में गंभीर दर्द और ऐंठन: विशेषकर पेट और पीठ की मांसपेशियों में असहनीय दर्द और अकड़न महसूस होती है। (ब) पलकों का गिरना (Ptosis) और धुंधली दृष्टि (स) बोलने और निगलने में कठिनाई: बोलने में अस्पष्टता और निगलने में गंभीर समस्याएँ। (द) श्वसन पक्षाघात (ई)



चेतना का स्तर घटना (फ) अक्सर बिना दर्द के दंश।

3. रसेल वाइपर दंश के लक्षण
रसेल वाइपर का विष मुख्य रूप से रक्त (हीमोर्टॉक्सिक) और ऊतकों (साइटोटॉक्सिक) को गंभीर रूप से प्रभावित करता है, जिससे शरीर के आंतरिक और बाहरी दोनों हिस्सों में रक्तस्राव और ऊतक क्षति होती है। (अ) दंश स्थल पर असहनीय दर्द, सूजन और लालिमा (ब) व्यापक रक्तस्राव (स) रक्त का थक्का जमने में गंभीर समस्या (द) ऊतक क्षति और नेक्रोसिस (ई) मतली और उल्टी (फ) निम्न रक्तचाप (प) किडनी फेलियर।

धरती के संतुलन में अहम भूमिका निभाते हैं नाग

नाग पंचमी : कृषि मित्र नाग और उनकी दिव्यता का उत्सव

नाग पंचमी पर विशेष

योगेश कुमार गोयल


(लेखक 35 वर्षों से साहित्य एवं पत्रकारिता में निरन्तर सक्रिय वरिष्ठ पत्रकार तथा कई पुस्तकों के लेखक हैं।)



श्रावण मास की शुक्ल पक्ष की पंचमी को प्रतिवर्ष देशभर में नाग पंचमी का त्योहार मनाया जाता है, जो इस वर्ष 29 जुलाई को मनाया जा रहा है। हालांकि कुछ राज्यों में चैत्र तथा भाद्रपद शुक्ल पंचमी के दिन भी ‘नाग पंचमी’ मनाई जाती है। ज्योतिष के अनुसार पंचमी तिथि के स्वामी नाग हैं, इसीलिए मान्यता है कि नाग पंचमी के दिन भगवान शिव के आभूषण नाग देवता की पूजा पूरे विधि-विधान से करने से घर में सुख, शांति और समृद्धि के अलावा आध्यात्मिक शक्ति, अपार धन और मनोवांछित फल की प्राप्ति होती है और सर्पदंश के भय से भी मुक्ति मिलती है। ज्योतिषाचार्यों के अनुसार नाग पंचमी इस बार हस्त नक्षत्र के शुभ संयोग में मनाई जाएगी। नाग पंचमी के दिन कुछ स्थानों पर ‘कुश’ नामक घास से नाग की आकृति बनाकर दूध, घी, दही इत्यादि से इनकी पूजा की जाती है जबकि कुछ अन्य

स्थानों पर नागों के चित्र या मूर्ति को लकड़ी के एक पाट पर स्थापित कर मूर्ति पर हल्दी, कुमकुम, चावल, फूल चढ़ाकर पूजन किया जाता है और पूजन के पश्चात् कच्चा दूध, घी, चीनी मिलाकर नाग मूर्ति को अर्पित की जाती है। मान्यता है कि ऐसा करने से नागराज वासुकि प्रसन्न होते हैं और पूजा करने वाले परिवार पर नाग देवता की कृपा होती है।

कुछ धर्म ग्रंथों में नागों को पूर्वजों की आत्मा के रूप में भी माना गया है। हिन्दू धर्म की मान्यताओं के अनुसार नागों को पौराणिक काल से ही देवता के रूप में पूजा जाता रहा है और नाग पंचमी के दिन नाग पूजन करने का तो काफी ज्यादा महत्व माना गया है। भारत में कई स्थानों पर नाग देवता के कई प्राचीन मंदिर हैं और नागालैंड, नागपुर, अनंतनाग, शेषनाग, नागवनी, नागारखंड, भागसूनाग इत्यादि देश में कई स्थानों का तो नाम ही नागों के नाम पर ही रखा गया है। नागालैंड को तो नागवंशियों का मुख्य स्थान माना गया है और कुछ ग्रंथों में कश्मीर को भी नागभूमि कहा गया है। भारत में दक्षिण भारत के पर्वतीय इलाकों के अलावा उत्तराखण्ड, हिमाचल प्रदेश, अरुणाचल प्रदेश, असम इत्यादि में नाग पूजा प्रमुखता से होती है।



जिस प्रकार हमारे कुल देवताओं में देवी-देवता शामिल होते हैं, ठीक उसी प्रकार विभिन्न क्षेत्रों में नागों को भी ‘स्थान देवता’ माना जाता है। कई जगहों पर तो नागों को कुल देवता, ग्राम देवता और क्षेत्रपाल भी कहा जाता है। हमारे धर्म शास्त्रों के अनुसार कुल 33

कोटि देवी-देवता हैं, जिनमें नाग भी शामिल हैं।

नागों की उत्पत्ति और उनके पाताललोक वासी होने को लेकर महाभारतकालीन एक कथा प्रचलित है। वराहपुराण के अनुसार, महर्षि कश्यप की तरह पत्नियां थीं, जिनमें से एक थी राजा दक्ष की पुत्री कदरू, जिसने महर्षि कश्यप की बहुत सेवा की, जिससे प्रसन्न होकर महर्षि ने कदरू को वरदाने मांगने के लिए कहा। कदरू ने उनसे एक हजार तेजस्वी नाग पुत्रों का वरदान मांगा। महर्षि कश्यप के वरदानस्वरूप कदरू से ही नाग वंश की उत्पत्ति हुई लेकिन जब इन नागों ने धरती पर लोगों को डसना शुरू किया तो नागों से रक्षा के लिए सभी ने ब्रह्माजी से प्रार्थना की। तब ब्रह्माजी ने सभी नागों को श्राप देते हुए कहा कि जिस तरीके से तुम लोगों पर अत्याचार कर रहे हो, अगले जन्म में तुम सभी का नाश हो जाएगा। यह श्राप सुनकर नाग भयभीत हो गए और उन्होंने कातर स्वर में ब्रह्माजी से प्रार्थना की कि जिस प्रकार मनुष्यों के रहने के लिए उन्हें पृथ्वी दी गई है, उसी प्रकार उन्हें भी इस ब्रह्माण्ड में कोई अलग स्थान दिया जाए, जिससे इस समस्या का भी समाधान हो जाएगा। तब ब्रह्माजी ने उन्हें रहने के लिए पाताल देते हुए कहा कि अब से तुम सभी

भूमि के अंदर पाताललोक में ही रहोगे। उसके बाद सभी नाग पाताललोक में निवास करने लगे। माना जाता है कि ब्रह्मराजी ने मनुष्यों की नागों से रक्षा के लिए जिस दिन उनके पाताल में रहने की व्यवस्था की, उस दिन सावन महीने की शुक्ल पक्ष की पंचमी तिथि थी और तभी से इसी तिथि पर नागों की पूजा के लिए ‘नाग पंचमी’ त्योहार मनाया जाने लगा। पौराणिक मान्यताओं के अनुसार नाग भगवान शिव के गले का हार तो हैं ही, भगवान विष्णु भी समुद्र में शेषनाग की शैया पर विश्राम करते हैं और यह भी मान्यता है कि हमारी धरती इन्हीं शेषनाग के फन पर टिकी है। त्रेता युग में शेषनाग ने भगवान श्रीराम के छोटे भाई लक्ष्मण के रूप में धरती पर जन्म लिया था और द्वापर युग में भगवान श्रीकृष्ण के बड़े भाई बलराम भी शेषनाग के अवतार माने गए हैं। वैसे वैज्ञानिक दृष्टिकोण से नागों को कृषक मित्र जीव माना गया है। दरअसल ये खेतों में फसलों के लिए खतरनाक जीवों, चूहों इत्यादि का भक्षण कर फसलों के लिए मित्र साबित होते हैं लेकिन वर्तमान समय में नागों या सांपों की खाल, जहर इत्यादि चीजों से बड़े व्यापारिक लाभ के लिए बड़ी संख्या में इन्हें मारा और बेचा जाता है। इसी कारण वन्य और जीव-जंतु विभाग तथा सरकारों द्वारा नागों को संरक्षित करने के लिए सांपों को पकड़ने और उन्हें दूध पिलाने पर रोक लगाई जाती है।

सैयारा से संवेदना लेकिन रिश्तों से रुखापन

फिल्म के बहाने

सपना सी.पी. साहू ‘स्मलिन’

(लेखक और टिप्पणीकार)



हमारे देश की अजब-गजब युवा पीढ़ी का हाल देखकर आश्चर्य होता है। सिनेमाघरों में फिल्मी प्रेम कहानियों पर आंसुओं का सैलाब बहाते हैं, लेकिन असल जिंदगी के रिश्तों के लिए उनके दिल पथर से हो चुके हैं। गजब का दौर चल रहा है। हाल ही में रिलीज हुई फिल्म सैयारा देखने का मौका मिला। सिनेमाघरों में युवा इस कदर बिलख-बिलखकर रो रहे थे, मानो सदियों का दर्द एक साथ उमड़ पड़ा हो। नए कलाकार अहान पांडे और अनीत पट्टा ने ऐसा क्या जादू किया कि सिनेमाघर आंसुओं के समंदर में डूब गए? रुमाल और टिशू पेपर का स्टॉक खत्म होने की कगार पर था। कोई बेहोश हो रहा था, कोई गर्लफ्रेंड, बॉयफ्रेंड के गले लगकर सिसकियां ले रहा था। फिल्म खत्म होने पर कुछ को तो कुर्सी से उठने के लिए चार लोगों का सहारा चाहिए था। लेकिन रुकिए जरा! यही युवा पीढ़ी है ना, जो अपने माता-पिता से सीधे मुंह बात करने में कतराती है? जिन्हें भाई-बहनों के जन्मदिन याद रखने के लिए रिमाइंडर लगाना पड़ता है? माता-पिता से फोन पर थोड़ी देर बात हो जाए, तो लगता है धरती का सबसे बड़ा अपराध हो गया। दादा-दादी, नाना-नानी के हालचाल पूछना तो दूर, उनके नाम तक इनके लिए धुंधले पड़ चुके हैं। इनके लिए



रिश्ते वाई-फाई कनेक्शन जैसे हैं—सिग्नल अच्छा तो ठीक, वरना डिस्कनेक्ट! असल जिंदगी में इनकी संवेदनशीलता का मीटर शून्य से नीचे चल रहा है, लेकिन सैयारा में जैसे ही नायक-नायिका बिछड़ते हैं, इनके अंदर करुणा का ऐसा सैलाब उमड़ता है कि सिनेमाघर डूबने लगता है।

हैरानी तब होती है, जब आई लव यू मॉम कहने में हिचकने वाले ये युवा फिल्म में आई मिस यू पर गला फाड़कर रोते हैं। क्या सैयारा का प्रेम इतना महान है कि ये अपने परिवार के सच्चे प्यार को भूल गए? अरे, यह प्रेम तो राधा-कृष्ण, शिव-गौरा के अमर प्रेम के सामने कहीं ठहरता ही नहीं! राधा-कृष्ण का प्रेम आत्मिक और

दैवीय था, शिव-गौरा का प्रेम त्याग और समर्पण का प्रतीक है। और तो और, सैयारा का यह फिल्मी प्रेम तो लैला-मजनू, शीरी-फरहाद, या रोमियो-जूलियट के बराबर भी नहीं। ये ऐतिहासिक प्रेमकथाएँ बलिदान, सच्चाई और गहरी भावनाओं की मिसाल थीं, जबकि सैयारा का प्रेम बस परदे की चमक, स्क्रिण्ट का जादू और मार्केटिंग का कमाल है। फिर भी, युवा इस काल्पनिक प्रेम में डूबकर आंसू बहाते हैं, जबकि असल जिंदगी के सुख-दुख उनके लिए बेमानी हैं।

आज के युवा अपनी सारी भावनाएँ सोशल मीडिया पोस्ट्स और फिल्मों के लिए बचा रखते हैं। अपनों के सामने भावनाएं दिखाना उनके कूल और इमोशनलेस स्टेटस के खिलाफ है। शायद सैयारा ने इनके सोए हुए भावनात्मक तारों को झूंक कर दिया, लेकिन यह संवेदनशीलता सिर्फ परदे तक सीमित क्यों? असल जिंदगी में ये क्यों नहीं अपने परिवार, दोस्तों या समाज के प्रति वैसी ही शिद्दत दिखाते? माता-पिता की छोटी-छोटी खुशियों का ख्याल रखना, बुजुर्गों की चिंता करना, या भाई-बहनों के साथ वक्त बिताना—ये सब इनके लिए समय की बर्बादी क्यों लगता है?

कभी-कभी लगता है, ये आंसू शायद प्रैक्टिस हैं। ताकि जब असल में कोई भावनात्मक क्षण आए, तो इनके दिल के बच्चों के जीवन में कम ही आते हैं, तो इन्हें पता हो कि कैसे रोना है, कैसे भावनाओं का प्रदर्शन करना है। लेकिन यह प्रदर्शन सिनेमाघरों तक ही सीमित रहता है। असल जिंदगी में ये इमोशनल फूल कहलाने से डरते हैं। सैयारा ने निश्चित रूप से इनके दिलों को छुआ, लेकिन काश! यही संवेदनशीलता वे अपने वास्तविक रिश्तों में भी दिखाएं। खैर, सैयारा और इसके नए कलाकारों का डेब्यू शानदार रहा। फिल्म ने न केवल बॉक्स ऑफिस पर धूम मचाई, बल्कि युवाओं के दिलों में गहरी छाप छोड़ी, पर ऐसी छाप रिश्तों, अपनेपन की उनके मन पर छुटे। वे परिवार और देश के लिए इतने संवेदनशील बनें, अब बस उम दिन का इंतजार है। जब ये युवा असल रिश्तों को भी इतनी ही शिद्दत से महसूस करेंगे, देखना भारत में रिश्तों से खोता प्रेम फिर पमपेगा। जब ब्रेकअप और तलाक के झंझावात कम होंगे, और कोई रिश्ता नीले ड्रम या हनीमून की भेंट नहीं चढ़ेगा। जब ये युवा समझेंगे कि सच्चा प्यार सिनेमाई परदे पर नहीं, बल्कि उनके घर, परिवार और समाज में बिखरा पड़ा है।

दोस्तों के साथ पिकनिक मनाने गए युवक की डूबने से मौत

सेल्फी लेते समय हुआ हादसा, एसडीईआरएफ गोताखोरों ने पत्थरों के बीच से निकाला



रेस्क्यू ऑपरेशन शुरू किया। कई घंटे की तलाश के बाद पीयूष परिहार का शव झरने के पानी के गिरने वाली जगह पर एक चट्टान के नीचे फंसा हुआ मिला। पीयूष रविवार को अपने दोस्तों के साथ झरने पर घूमने गया था। वो सेल्फी लेने के दौरान गहरे पानी की ओर बढ़ गया। अचानक उसका पैर फिसल गया और वो झरने में डूब गया। घटना के बाद से ही ग्रामीणों और पुलिस की मदद से तलाशी अभियान जारी था। तेज बहाव और पानी की गहराई के कारण रेस्क्यू में काफी कठिनाइयाँ आईं। सोमवार सुबह एसडीईआरएफ की टीम मौके पर पहुंची। गोताखोरों के साथ मिलकर तलाशी अभियान तेज किया गया। दोपहर के समय शव पत्थरों के बीच फंसा हुआ मिला। खेड़ी चौकी प्रभारी राकेश सरेआम ने बताया कि किशोर के शव को निकालकर पोस्टमार्टम के लिए जिला अस्पताल भेजा जा रहा है।

आउटसोर्स बिजली कर्मचारी की सड़क हादसे में मौत

बैतूल। चिचोली-नसीराबाद-बीधवा मार्ग पर एक सड़क हादसे में मध्यप्रदेश विद्युत वितरण कंपनी के आउटसोर्स कर्मचारी की मौत हो गई। उसकी पहचान वीरपुर निवासी सुरेंद्र यादव पिता सखाराम यादव के रूप में हुई। जानकारी के अनुसार, सुरेंद्र यादव रविवार रात लगभग 10.30 बजे ड्यूटी समाप्त होने के बाद अपने घर लौट रहा था। वह रातभर घर नहीं पहुंचा। सोमवार सुबह करीब 9 बजे नसीराबाद के पास सड़क किनारे उसका शव और क्षतिग्रस्त बाइक मिली। स्थानीय लोगों ने तत्काल 100 डायल और थाना पुलिस को सूचना दी। पुलिस मौके पर पहुंची और शव को कब्जे में लेकर पंचनामा करवाया। इसके बाद शव को पोस्टमार्टम के लिए भेजा गया। दोपहर में पोस्टमार्टम के बाद शव परिवजनों को सौंप दिया गया। एसडीओपी मयंक तिवारी ने बताया कि घटनास्थल पर मौजूद साक्ष्यों से प्रथम दृष्ट्या यह एक सड़क दुर्घटना लगती है। बाइक फिसलने के निशान और उसके सीने पर आई चोटों के आधार पर पुलिस इसे हादसा मान रही है। हालांकि सभी पहलुओं की जांच की जा रही है।

रजोनिवृत्त महिलाओं में अवसाद एक अनदेखा लेकिन गंभीर स्वास्थ्य संकट

भोपाल। एम्स भोपाल अपने कार्यालयक निदेशक प्रो. (डॉ.) अजय सिंह के नेतृत्व में समावेशी और प्रमाण-आधारित स्वास्थ्य सेवाओं को निरंतर बढ़ावा दे रहा है। संस्थान विशेष रूप से समाज के उन वर्गों की जरूरतों पर केंद्रित है जो अक्सर अनदेखे रह जाते हैं। इसी क्रम में एम्स भोपाल ने रजोनिवृत्त अवसाद (पोस्टमैनोपॉजल डिप्रेशन) जैसे एक अत्यंत महत्वपूर्ण, परंतु प्रायः उपेक्षित सार्वजनिक स्वास्थ्य मुद्दे को रेखांकित किया है, जो न केवल भारत में बल्कि वैश्विक स्तर पर महिलाओं के मानसिक स्वास्थ्य को गहराई से प्रभावित कर रहा है। आंकड़े बताते हैं कि विश्वभर में लगभग 28 प्रतिशत रजोनिवृत्त महिलाएं अवसाद का शिकार होती हैं। भारत जैसे विकासशील देशों में यह स्थिति और भी गंभीर है। रजोनिवृत्त अवसाद के लक्षण अक्सर शारीरिक और मानसिक दोनों प्रकार के होते हैं, जिससे इन्हें सामान्य रूप बढ़ने या रजोनिवृत्ति के लक्षण समझकर नजरअंदाज कर दिया जाता है। लगातार उदासी, चिड़चिड़ापन, निराशा, जीवन के प्रति रुचि में कमी, आत्मसम्मान की कमी, निर्णय लेने में कठिनाई, थकावट, नींद और भूख में बदलाव, यौन इच्छा में गिरावट, सिरदर्द, शरीर में दर्द, सामाजिक अलगाव, आत्महत्यानि और गंभीर मामलों में आत्महत्या के विचार-ये सभी संकेत रजोनिवृत्त अवसाद को और इशारा करते हैं। रजोनिवृत्त अवसाद का उपचार रोगी की मानसिक अवस्था, अन्य चिकित्सकीय स्थितियों और उनकी व्यक्तिगत प्राथमिकताओं को ध्यान में रखकर किया जाना चाहिए। फार्माकोथेरेपी के तहत एसएसआरआई और एसएनआरआई जैसी एंटीडिप्रेसेंट दवाएं मध्यम से गंभीर अवसाद के लिए प्रथम पंक्ति का उपचार मानी जाती हैं। हल्के अवसाद के मामलों में, खासकर जब अन्य रजोनिवृत्त लक्षण मौजूद हों, हार्मोन रिप्लेसमेंट थेरेपी पर विचार किया जा सकता है। कई बार एंटीडिप्रेसेंट और हार्मोन थेरेपी का संयोजन भी प्रभावी सिद्ध होता है। इसके अतिरिक्त, मनोवैज्ञानिक और सामाजिक हस्तक्षेप भी अवसाद के प्रबंधन में अहम भूमिका निभाते हैं। कॉग्निटिव बिहेवियरल थेरेपी ,विशेषकर उन महिलाओं के लिए अत्यंत प्रभावी है जो जीवन की सामाजिक या पारिवारिक चुनौतियों से जूझ रही हैं। इसके अलावा, सहस्रक परामर्श, समूह चिकित्सा, माइंडफुलनेस, योग और विश्रांति तकनीकें भी मानसिक स्वास्थ्य को सुदृढ़ करने में सहायक हो सकती हैं।

इस गंभीर विषय पर प्रकाश डालते हुए प्रो. (डॉ.) अजय सिंह ने कहा, रजोनिवृत्त अवसाद केवल एक मानसिक स्थिति नहीं, बल्कि महिलाओं के आत्म-सम्मान, कार्यक्षमता और समग्र स्वास्थ्य को प्रभावित करने वाली बहु-आयामी चुनौती है। एम्स भोपाल में हमारा प्रयास है कि हम इस मुद्दे पर व्यापक जागरूकता फैलाएं, प्रारंभिक जांच को बढ़ावा दें और रजोनिवृत्त महिलाओं को समग्र उपचार व सहयोग प्रदान करें।

कलेक्टर की अध्यक्षता में आत्मा गवर्निंग बोर्ड की बैठक आयोजित

बैतूल। सोमवार को कलेक्ट्रेट सभाकक्ष में आत्मा गवर्निंग बोर्ड की बैठक कलेक्टर नरेन्द्र कुमार सूर्यवंशी की अध्यक्षता में आयोजित की गई। बैठक में आत्मा परियोजना के तहत किसानों के राज्य के अंदर और बाहर भ्रमण, फसल प्रदर्शन, तकनीकी वितरण, फॉर्म स्कूल इत्यादि की विस्तृत समीक्षा की गई। कलेक्टर श्री सूर्यवंशी ने निर्देशित किया कि आत्मा परियोजना के तहत इस वित्तीय वर्ष के निर्धारित लक्ष्य से गवर्निंग बोर्ड ने सदस्यों को अवगत कराने और निर्धारित लक्ष्य को शत प्रतिशत पूर्ण करने के लिए संयुक्त रूप से प्रयास किए जाएं। बैठक में उप संचालक कृषि आनंद कुमार बड़ोनिया ने नैशनल मिशन ऑन नेचुरल फार्मिंग के बारे में जानकारी अभियान के तहत जिले में प्राकृतिक खेती को प्रोत्साहित देने के लिए 6250 कृषकों का चयन किया गया है। जिनके द्वारा अपनी कृषि भूमि में एक एकड़ पर प्राकृतिक खेती की जाएगी। जिसके लिए उन्हें हर साल चार हजार रुपए की राशि प्रोत्साहन स्वरूप दी जाएगी। श्री बड़ोनिया ने बताया कि चर्यनित किसानों को प्रशिक्षण देने के लिए क्लस्टर बनाए गए हैं। प्रत्येक क्लस्टर पर 2 कृषि सखी या सीआरपी होंगे। जिनके द्वारा किसानों को प्रशिक्षण दिया जाएगा। कलेक्टर श्री सूर्यवंशी ने कहा कि प्राकृतिक खेती के इस महत्वपूर्ण अभियान के संबंध किसानों को जानकारी देने के लिए व्यापक जनजागृति अभियान चलाए।

जिले में 660 राशन दुकानों का होता है संचालन, 22 दुकानें सरेंडर

तीन समितियों ने राशन दुकान चलाने में जाहिर की असमर्थता



वितरण पीओएस मशीनों से ऑनलाइन शुरू किया हैं, तब से समितियों और दुकान संचालकों के लिए मुश्किलें बढ़ गई हैं। सरकार से मिलने वाला कमीशन भी कम हो गया हैं। ऐसे में दुकान संचालकों को पाइ-पाइ अनाज का हिसाब भी देना पड़ रहा है। संचालकों के लिए दुकान चलाना अब सिरदर्द साबित होने लगा है। जिसके चलते दुकानों को संचालन करना समितियों के लिए मुश्किल होता जा रहा है।

भिन्न-भिन्न कारण बताकर कर रहे सरेंडर- एक समय था जब राशन दुकान लेने के लिए एड़ी चोटी का

जोर लगाना पड़ता था, लेकिन अब राशन दुकान संचालक दुकान चलाने से हाथ खड़े कर रहे हैं। इसके पीछे दुकानदार व्यक्तिगत कारण बताते हुए दुकान संचालन में असमर्थता जाहिर की है। बताया गया कि आमला, शाहपुर और घोड़ाढोंगरी ब्लॉक की दुकानें सरेंडर की गई हैं। हालांकि चर्चा है कि कमीशन में कमी और डिजिटल व्यवस्था के चलते लाइसेंस सरेंडर किए जा रहे हैं। राशन दुकानदारों का कहना है कि उन्हें दुकान चलाने में कई समस्याएं आ रही हैं। मसलन कर्मचारी नहीं हैं। राशन की विक्री से होने वाली कमाई बहुत कम है,

जिससे दुकान चलाना मुश्किल हो रहा है। दुकानदारों को अपनी जेब से भी पैसे खर्च करने पड़ते हैं, जिससे वित्तीय बोझ बढ़ता है।

इन राशन दुकानों ने किया सरेंडर- जिले के आमला, शाहपुर और घोड़ाढोंगरी ब्लॉक की समितियों ने दुकानों के संचालन में असमर्थता जाहिर की है। इन समितियों के अंतर्गत धपाड़ा, भौरा, कछार, झापड़ी, सालीमेट, मोतीढाना, सिलपटी, पहवाड़ी, देशवाड़ी, सीवन पाट, लौनिया, खेरवानी, कुही, छुरी, सलैया, चि.आमढाना, कोलगांव, रमली, नांदपुर, बोडखी, गोडिया, जमदेही खुर्द की राशन दुकानें शामिल है। हालांकि 22 दुकानों के सरेंडर होने के बाद जिला खाद्य आपूर्ति विभाग ने राशन दुकानों के संचालन के लिए टेंडर निकाले गए है। हालांकि विभाग द्वारा इन दुकानों में अलग से व्यवस्था कर खाद्यान्न का वितरण कराया जा रहा हैं। राशन दुकान संचालन के लिए अब ख्व सहयता समूहों को जिम्मेदारी सौंपने पर विचार किया जा रहा है।

इनका कनहा है –

जिले की 3 समितियों ने 22 दुकानों को सरेंडर किया है। इन दुकानों के संचालन के लिए टेंडर निकाले गए है। आवेदन आने के बाद जांच की जायेगी और अग्रिम कार्रवाही करेगे।

- कृष्ण कुमार टेकाम,
जिला खाद्य आपूर्ति अधिकारी बैतूल

त्रिमूर्ति महादेव मंदिर पर महिलाओं द्वारा सवा लाख पार्थिव शिवलिंग बनाने का संकल्प पूर्ण



धार। त्रिमूर्ति नगर स्थित त्रिमूर्ति महादेव मंदिर पर एक भव्य आयोजन हुआ। सवा लाख पार्थिव शिवलिंग बनाए गए और महा रुद्राभिषेक के साथ उनका पूजन किया गया। इस कार्यक्रम में 140 विवाहित महिलाओं ने भाग लिया, जिन्होंने अपने हाथों से पार्थिव शिवलिंग बनाकर उनका अभिषेक किया।

महिलाओं द्वारा पार्थिव शिवलिंग बनाए जाने का संकल्प लिया गया था आज पार्थिव शिवलिंग निर्माण पूर्ण हुए। सवा लाख पार्थिव शिवलिंग बनाए गए,

जिनका महा रुद्राभिषेक के साथ पूजन किया गया।

140 विवाहित जोड़ों ने इस कार्यक्रम में भाग लिया और पार्थिव शिवलिंग बनाकर उनका अभिषेक किया। अभिषेक एवं पूजन का कार्यक्रम मंदिर के पंडित श्यामसुंदर दुबे के द्वारा करवाया गया।

पूजन के बाद सभी पार्थिव शिवलिंग देवी सागर तालाब पर में समाहित किए गए। उसके पश्चात महिला मंडल द्वारा आयोजन में शामिल सभी जोड़ों के लिए भोजन का आयोजन किया गया था।

बाढ़ में गर्भवती को बैलगाड़ी से पार करवाई नदी, बेटे को दिया जन्म

बैतूल। चिचोली ब्लॉक के बोड़ रयत गांव में रविवार को एक गर्भवती महिला को प्रसव पीड़ा हुई। गांव के पास बहने वाली भाजी नदी बाढ़ से लबालब थी, लेकिन वहां पुल नहीं है। ऐसे में ग्रामीणों ने जान जोखिम में डालकर महिला को बैलगाड़ी में बैठाया और नदी पार कराई। पानी के तेज



बहाव में बैलगाड़ी के आगे-पीछे ग्रामीण चल रहे थे, ताकि महिला को कोई नुकसान न हो। सुनीता को नदी पार करने के बाद चिरपाटला अस्पताल पहुंचाया गया, जहां नर्स पूनम उड्डेकी की निगरानी में उसने एक स्वस्थ बेटे को जन्म दिया। जच्चा-बच्चा दोनों सुरक्षित हैं। सुनीता की सास रामवती उड्डेकी ने बताया कि नदी का बहाव इतना तेज था कि वह खुद बहते-बहते बचीं। इस घटना का वीडियो सोशल मीडिया पर वायरल होने के बाद प्रशासन हरकत में आया और कलेक्टर ने नदी पर पुल बनाने के प्रस्ताव को फ़िर से भेजने की बात कही है।

‘एकीकृत स्वास्थ्य परिसर’ की अवधारणा पर करें कार्य : उप मुख्यमंत्री श्री शुक्ल

भोपाल। उप मुख्यमंत्री राजेन्द्र शुक्ल ने कहा कि चिकित्सा शिक्षा एवं स्वास्थ्य सेवाओं को एक साथ जोड़ते हुए ‘एकीकृत स्वास्थ्य परिसर’ की अवधारणा पर कार्य किया जा रहा है, ताकि छात्रों को गुणवत्तापूर्ण शिक्षा, फैकल्टी को अनुसंधान एवं नवाचार के अवसर, और मरीजों को अत्याधुनिक स्वास्थ्य सेवाएं एक ही स्थान पर मिल सकें। उन्होंने बैठक में उपस्थित अधिकारियों एवं निर्माण एजेंसियों को निर्देश दिए कि सभी विकास कार्य समयबद्ध ढंग से पूरे हों और उनकी गुणवत्ता से कोई समझौता न हो। उप मुख्यमंत्री श्री शुक्ल ने पुराने छात्रावास भवनों के जीर्णोद्धार, मल्टी लैवल पार्किंग, जीएमसी परिसर की एग्रेसिव रोड के सुधार, मेडिकल कॉलेज के रिजेलवमेंट प्लान एवं चिकित्सकों, स्टाफ तथा फैकल्टी के लिए आवासीय क्वार्टर्स और अन्य सहस्रक सुविधाओं के विकास योजना के संबंध में आवश्यक निर्देश दिये। उन्होंने सामान्य सभा की 18 वीं बैठक में दिए गए निर्देशों की अनुपालना की वृद्ध समीक्षा की।

उप मुख्यमंत्री श्री राजेन्द्र शुक्ल की अध्यक्षता में गांधी मेडिकल कॉलेज भोपाल की सामान्य सभा की 19वीं बैठक आज आयोजित की गई। बैठक में कार्यकारिणी समिति द्वारा लिए गए निर्णयों, आय-व्यय, बजट तथा संस्थान के शैक्षणिक और भौतिक विकास से जुड़ी विभिन्न योजनाओं का प्रस्तुतिकरण किया गया। बैठक में गांधी मेडिकल कॉलेज के समग्र विकास से जुड़े महत्वपूर्ण प्रस्तावों पर भी विस्तार से विचार-विमर्श किया गया। इनमें नव प्रस्तावित मिल्क बैंक की स्थापना, बोन मैरे ट्रान्सप्लंट यूनिट का निर्माण, प्रोफेसर्स की पदोन्नति प्रक्रिया का समयबद्ध निराकरण, संस्थान में चल रहे शोध कार्यों को सहयोग और संसाधन उपलब्ध कराने की नीति, विद्यार्थियों के लिए आधुनिक छात्रावास सुविधाओं का विस्तार जैसे बिंदु शामिल रहे। छात्र-

श्रावण मास में पार्थिव शिवलिंग बनाकर अभिषेक करने का विशेष महत्व है। ऐसा माना जाता है कि इससे भक्तों की हर मनोकामना पूरी होती है।

त्रिमूर्ति महादेव मंदिर प्रमुख समाजसेवी अशोक मनोहर जोशी ने बताया कि त्रिमूर्ति महादेव मंदिर में स्वर्गीय श्रीमती ईंदिरा जोशी की स्मृति में जोशी परिवार द्वारा मंदिर की स्थापना वर्ष 2009 में की गई थी तथा उसके पश्चात विगत 4 वर्ष से हर श्रावण मास में सवा लाख पार्थिव शिवलिंग बनाने का संकल्प महिलाओं के द्वारा लिया जाता है इस क्रम में यह पार्थिव शिवलिंग तैयार किए गए । त्रिमूर्ति महादेव मंदिर धार शहर के मध्य त्रिमूर्ति नगर में स्थित है और त्रिमूर्ति नगर में श्री हरि और हर दोनों के ही मंदिर हैं इसलिए इस मंदिर की महत्ता और बढ़ जाती हैं और त्रिमूर्ति महादेव मंदिर में कई चमत्कार लोगों को देखने को मिले हैं ।

धार। श्रावण माह की पावन बेला

में ग्राम सिरसोदा में चल रहे महारूद्र अभिषेक में देश की 30 पावन नदियों के जल से विश्वभर महादेव का जलाभिषेक किया जा रहा है। भारतवर्ष के इतिहास में संभवतः यह पहला अवसर है जब देवाधिदेव महादेव का देश के प्रमुख तीर्थों, पावन धामों से पावन नदियों का जल लाकर सिरसोदा की धरा पर महारूद्र अभिषेक में जलाभिषेक किया जा रहा है। यह संपूर्ण महारूद्र अभिषेक आचार्य पंडित विजय अग्निहोत्री कोद वालों के सान्निध्य व आचार्यत्व में सहयोगी पंडित विकास चौबे के सहयोग से संपन्न हो रहा है। श्रावण माह की पावन बेला में इस अद्वितीय - अद्भुत अनूठे अवसर का लाभ लेने श्रद्धालु दूर- दूर से आ रहे हैं।

आचार्य पंडित विजय अग्निहोत्री ने बताया कि यह क्षेत्र के लिए दुर्लभ और अनूदा अवसर है जब भारतवर्ष की 30 पावन नदियों के पावन जल से महारूद्र अभिषेक किया जा रहा है। यमुनोत्री धाम से यमुना नदी का जल ,



गंगोत्री धाम से गंगाजल, केदारनाथ से मंदाकिनी नदी का जल, बद्रीनाथ धाम से अलकनंदा का जल और यही से मानागांव से सरस्वती नदी का जल लाया गया है। इसी तरह से अयोध्या से सरयू नदी का जल, कर्नाटक अंजनीपर्वत से तुंगभद्रा नदी का जल और द्वारिका नगरी (धाम) से गोमती नदी का जल लाया गया है। वहीं सोमनाथ से त्रिवेणी जल, श्री शैलम मलिकाजुर्स से कृष्णा का जल, मंढेक्षर से मां नर्मदा का जल, घाटा बिल्लौद से

चंबल का जल, पंजाब से सतलुज और व्यास का जल , त्र्यंबकेश्वर से गोदावरी का जल, माही नदी और यही से

सहित अन्य पावन नदियों से महादेव का जलाभिषेक किया जा रहा है।

नित्य महादेव का अलग अलग स्वरूपों में श्रृंगार किया जा रहा है । अभिषेक पूरे दिन ब्राह्मणों द्वारा किया जा रहा है। संस्थाकाल में आरती के दौरान बड़ी संख्या में भक्तगणों द्वारा इन पावन नदियों का चरणामृत ग्रहण कर अपने जीवन को धन्य मान रहे हैं।

मध्य प्रदेश में नकली शराब का कहर

जीतू पटवारी ने सरकार की शराब नीति पर उठाए गंभीर सवाल, न्यायिक जांच की मांग

भोपाल। मध्य प्रदेश में पिछले 10 सालों (2016-2025) में नकली और जहरीली शराब पीने से 1330 से ज्यादा लोगों की मौतें हुई हैं, जिसने प्रदेश की बिगड़ती कानून व्यवस्था और लापरवाह शराब नीति को पोल खोल दी है। इन मौतों पर गहरी चिंता जताते हुए, मध्य प्रदेश कांग्रेस कमेटी के अध्यक्ष जीतू पटवारी ने आज मुख्यमंत्री मोहन यादव की सरकार पर तीखा हमला बोला है। उन्होंने आरोप लगाया कि सरकार की ‘शराब उदारीकरण नीति’ ने शराब माफिया को बेलगाम कर दिया है और इसका खामियाजा प्रदेश की जनता, विशेषकर महिलाओं और युवाओं को भुगतना पड़ रहा है।

श्री पटवारी ने 2024-25 में रतलाम, मंदसौर, इंदौर, उज्जैन सहित कई जिलों से सामने आ रही नकली शराब से मौतों की घटनाओं का हवाला देते हुए कहान्यह साफ बताया है कि प्रदेश में शराब माफिया बेलागाम हो चुके हैं और सरकार हाथ पर हाथ धरे बैठी है। ये मौतें सिर्फ आंकड़े नहीं, बल्कि परिवारों के उड़ड़ने की दर्दनाक



कहानियां हैं।

शराब की बढ़ती खपत और ‘उदारीकरण नीति’ पर सवाल- श्री पटवारी ने मुख्यमंत्री पर सीधा हमला बोलते हुए कहा मध्य प्रदेश में बीते कुछ वर्षों में शराब पीने वालों की संख्या में 50 प्रतिशत की बढ़ोतरी हुई है। इसके पीछे आपको

सरकार की ‘शराब उदारीकरण नीति’ है, जिसने शराब को हर गली, हर मोहल्ले तक पहुंचा दिया है। एनएफएचएस-5 रिपोर्ट का हवाला देते हुए उन्होंने बताया

*10.2 प्रतिशत महिलाएं तंबाकू *और 1 प्रतिशत महिलाएं शराब का सेवन करती हैं

यह आंकड़े एक बड़ी चेतावनी हैं कि शराब अब सिर्फ पुरुषों तक सीमित नहीं रही, बल्कि महिलाओं और युवाओं तक भी इसकी पहुंच हो चुकी है। यह हमारे समाज के लिए एक गंभीर खतरा है।

धार्मिक स्थलों की अनदेखी, महिलाओं में असुरक्षा और सामाजिक विघटन- श्री पटवारी ने सरकार पर आरोप लगाया कि शराबबंदी वाले 19 शहरों और धार्मिक स्थलों को भी नहीं बचशा है, जहां अब खुलेआम मशीी शराब बेची जा रही है। आपको सरकार की नीतियां शराब के कारण बढ़ती घरेलू हिंसा, अपराध, वित्तीय बर्बादी और सामाजिक विघटन के लिए सीधे तौर पर जिम्मेदार हैं।

सभी के लिए निःशुल्क उपलब्ध होगी शव फ्रीजर सेवा, श्री राम जन्म उत्सव समिति बस स्टैंड की पहल

बैतूल /मुलताई। किसी भी परिवार में मृत्यु होने पर परिजनों के आने तक शव को सुरक्षित रखना बड़ी चुनौती होता है। यह समस्या शव फ्रीजर ने बहुत हद तक कम कर दी है, किंतु इसकी उपलब्धता जनसंख्या के अनुपात में बहुत ही कम है। जिसे देखते हुए श्री राम जन्मोत्सव समिति बस स्टैंड के सदस्यों ने आपकी सहयोग से 70 हजार रुपए की लागत से डेड बॉडी फ्रीजर बॉक्स(शव फ्रीजर) निशुल्क सार्वजनिक उपयोग के लिए खरीदा है। जन्मोत्सव समिति के सदस्यों ने बताया कि स्वर्गीय मोहित पाल की स्मृति में लाए गए इस शव फ्रीजर को बस स्टैंड डॉ. कृष्णा घोट्टे की क्लीनिक पर रखा गया है, जहां से आवश्यकता होने पर कोई भी व्यक्ति उपयोग के लिए इसे ले जा सकता है। यहां उल्लेखनीय है कि पवित्र नगरी में जनसंख्या के आधार पर शव फ्रीजर की कमी बड़ी समस्या है। नगर वासी समुदायिक स्वास्थ्य केंद्र में शव फ्रीजर उपलब्ध हो लंबे समय से मांग करते आ रहे हैं। जिसे महसूस करते हुए श्री राम जन्म उत्सव समिति के सदस्यों ने आपसी सहयोग से यह शव फ्रीजर उपलब्ध कराया है। इस समिति के सदस्यों का उल्लेखनीय पहलू यह है कि इसमें सभी युवा शामिल है जो समय-समय पर धार्मिक कार्यों का साथ ही जरूरतमंदों को स्वास्थ्य सुविधा उपलब्ध कराने में महत्वपूर्ण भूमिका निभाते हैं।

जानकारी के अभाव में खराब हो रहे हैं शव फ्रीजर- पवित्र नगरी में शव को सुरक्षित रखने के लिए नगर के अनेक सामाजिक संगठन अपने-अपने सामाजिक स्तर पर शव फ्रीजर उपलब्ध कराते हैं लोगों का कहना है कि जो लोग इसे शव सुरक्षा के लिए ले जाते हैं वह लोग इसका ध्यान नहीं रख पाते। उपयोग की सही जानकारी न होने कारण अब यह फ्रीजर खराब होने लगे हैं। मुलताई नगर में गुरुद्वारा साहिब, साहू समाज, कुनबी समाज और मुस्लिम समाज के पास यह शव फ्रीजर उपलब्ध है। सभी का कहना है कि उपयोग के लिए ले जाने वाले लोग इसका सही तरीके से उपयोग नहीं कर पाते जिससे यह खराब होने लगे हैं। सबसे पहले तो एक स्थान से दूसरे स्थान पर ले जाने के बाद इसे कम से कम 45 मिनट बाद प्रारंभ करें ताकि फ्रीजर की गैस रीस हो सके। यह फ्रीजर ऑटोमेटिक होता है इसका टैंपरेचर कम ज्यादा करने के लिए इसके साथ छेड़ छड़ी ना करें।

विश्व बाघ दिवस पर विशेष

आरबी त्रिपाठी

लेखक स्तंभकार हैं।

विश्व बाघ दिवस के कुछ दिन पहले बाघों को लेकर अच्छी खबरें सामने आईं। राजस्थान में जयपुर के नजदीक नाहरगढ़ जैविक उद्यान में रानी नामक बाघिन ने एक साथ 5 शавकों को जन्म दिया। इनमें एक सफेद शавक भी शामिल है। चार माह बाद इन्हें डिस्प्ले एरिया में लाया जायेगा जिससे कि सैलानी इनका दीदार कर सकें। इधर मध्यप्रदेश के सिवनी में हाल ही में बाघिन के साथ सड़क पर चार शавक विचरण करते देखे गये। इसी तरह की खबरें प्रदेश के बांधवगढ़, कान्हा, पेंच और पन्ना टाइगर रिजर्व सहित देश के अन्य राज्यों में स्थित टाइगर रिजर्व, नेशनल पार्क और अभयारण्यों से सुर्खियां बनी है जिनमें बाघिनों के साथ शавक अठखेलियाँ करते नजर आ रहे हैं। निश्चित ही ऐसी खबरें उत्साहजनक कही जाना चाहिये कि आगामी टाइगर सेंसश जो 2026 में होना है उसमें बाघों की फिर से बहार आयेगी।

एक और अच्छी खबर यह है कि सरकार द्वारा रातापानी अभयारण्य को प्रदेश का 8 वां टाइगर रिजर्व पद्मश्री विष्णु श्रीधर वाकणकर के नाम से तथा माधव राष्ट्रीय उद्यान शिवपुरी को 9 वें माधव टाइगर रिजर्व के रूप में घोषित किया गया है। इसी तरह सागर जिले में डॉ अम्बेडकर अभयारण्य सागर के रूप में गठित किया गया है। उधर यूनेस्को ने प्रदेश के 3 प्रमुख टाइगर रिजर्व पेंच, कान्हा तथा बांधवगढ़ को बायोस्फियर रिजर्व का दर्जा देने के प्रस्ताव को मंजूरी प्रदान कर दी है। इससे इन्हें वैश्विक

बाघ उवाच; हमारे आपके कुनबे के लिये जंगलों को बचायें

स्तर पर पहचान, रिसर्च तथा पर्यटन के क्षेत्र में नये मार्ग मिल सकेंगे।

हालांकि विभिन्न कारणों के चलते कई जगहों से बाघों की मौत की खबरें भी सामने आती रही है। साथ ही आबादी इलाकों के नजदीक बाघों की मौजूदगी और उनकी दहड़ धी सुनाई दे जाती है। हमेशा की तरह इसकी मुख्य वजह जंगलों के क्षेत्रों का घटना, आग, पानी के प्राकृतिक स्रोतों की कमी तथा बाघों के इलाकों में ईंसानों की घुसपैठ , रिसॉर्ट, फार्म हाउस, भवनों सहित अन्य निर्माण की बढ़ती प्रवृत्ति है। नतीजतन राजधानी भोपाल समेत कई जगहों पर हाईवे और आबादी के आसपास के इलाकों में बाघों का विचरण करना पाया जाता है। इसीलिए बाघ जंगली जानवर के साथ अपवाद स्वरूप ईंसानों पर भी हमला कर देते हैं ।

दूसरी तरफ वन विभाग की तमाम चौकसी और सतर्कता के बावजूद शिकारियों से बाघों, तेंदुओं के अंग अवशेष बरामद होते हैं। बीते जून माह में ही माधोपुर रण्योपुर कराहल रोड पर 3 शिकारियों को गिरफ्तार कर इनके पास से बरामद अवशेष को जांच के लिये बेंगलुरु भेजा गया है।

स्टेट टाइगर फोर्स द्वारा बाघ की तस्करी में 9 साल से फरार अंतरराष्ट्रीय तस्कर ताशी शेरपा को नेपाल- भारत अंतरराष्ट्रीय सीमा के पास दार्जिलिंग में गिरफ्तार करने में कामयाबी हासिल की गई है। इस मामले में न्यायालय नर्मदापुरम द्वारा शेरपा को 5 साल के कठोर कारावास के साथ 25 हजार रुपये के अर्थदंड की सजा सुनाई गई। प्रकरण में शिकारी से लेकर बिचौलिये तथा तस्कर समेत



28 आरोपियों को सजा दी गई है। इसके लिये इंटरपोल फ्रांस द्वारा टाइगर फोर्स को उत्कृष्ट कार्य के लिये हाल ही में प्रशंसा पत्र प्राप्त हुआ है।

नेशनल टाइगर कंजर्वेशन अथॉरिटी (एनटीसीए) की रिपोर्ट के मुताबिक देश भर में साल 2024 में 126 टाइगर की मौतें विभिन्न वजहों के चलते हुईं। इनमें टाइगर स्टेट मध्यप्रदेश में 46 और महाराष्ट्र में 23 बाघों की मौत शामिल है जो चिंताजनक है। हमारे देश में 2022 की गणना में 3682 बाघ पाये गये थे जो विश्व

भर में पाये जाने वाले बाघों का 75 फीसदी है। हमारे लिये गौरव की बात है कि प्रदेश 785 बाघों के साथ देश में सिरमौर है। बाघों की अगली गणना (एस्टीमेशन) 2026 में होगी। यानी इसानों की जनगणना और बाघों की गणना लगभग एक साथ होगी। इसे कहते हैं हम साथ- साथ हैं।

वनराज, जंगल के राजा टाइगर या शेर जंगलों कंदराओं में ही अच्छे लगते हैं। ये किसी तरह की नुमाइश के लिये नहीं बने हैं। लेकिन हमारे पड़ोस के मुल्क

पाकिस्तान से आई खबरों में खुलासा हुआ है कि वहां टाइगर/ शेर को पालतू बनाकर पिंजरों में कैद कर पाला जा रहा है। इस अमूल्य धरोहर की वहां खरीद - फरोख्त होती है। इस तरह इस मुल्क को चिड़ियाघर बना रखा है। उधर चीन के एक रेस्त्रां में चाय पान के दौरान शेर के शावकों को गले लगाने, उन्हें गोद में लेकर फोटो खिंचवाने की पेशकश की जा रही है। हालांकि पशु अधिकार संगठनों ने इसकी आलोचना भी की है। उधर पर्यटन प्रधान देश थाईलैंड में तो यह सब बहुत पहले से हो रहा है। वहां वनराज को गले में पट्टा या जंजीर डालकर घुमाया भी जाता है। वहां भी शावकों को गोद में बैठकर पर्यटक फोटो खिंचवाते हैं। इन पंक्तियों के लेखक ने अपनी यात्रा के दौरान यह सब देखा भी है। सो, मध्यप्रदेश को यूं ही अजब-गजब प्रदेश कहा जाता है जबकि अजब-गजब तो ये देश कहलाने चाहिये।

मध्यप्रदेश में बाघों के साथ तेंदुओं की भी बहुतायत है। साल 22 की गणना अनुसार तेंदुओं की संख्या 3907 है। लेकिन विभिन्न कारणों से बीती छ:माही में 32 तेंदुओं की मौतें रिपोर्ट हुईं। प्रदेश के कूनों नेशनल पार्क में बड़े जोरशोर के साथ हवाई मार्ग से लाये गये चीतों की ही खबर लेते हैं। रिपोर्ट के अनुसार नामीबिया से यहां लाई गई मादा चीता नाभा ने बीते दिनों इलाज के दौरान दम तोड़ दिया। शिकार की कोशिश में उसे चोटें आई थी। अब कूनों में 26 चीते बताये जाते हैं जिनमें 9 वयस्क और 17 भारत में जन्मे शावक शामिल हैं। यहां भी मादा चीता ज्वाला अपने तीन शावकों के साथ नजर आईं।

सक्षिप्त समाचार

जिले की स्वास्थ्य संस्थाओं में प्रधानमंत्री सुरक्षित मातृत्व अभियान शिविर आयोजित

बैतूल (निग्र)।। स्वास्थ्य विभाग द्वारा जिला चिकित्सालय बैतूल में प्रधानमंत्री सुरक्षित मातृत्व अभियान शिविर आयोजित किया गया। मुख्य चिकित्सा एवं स्वास्थ्य अधिकारी डॉ मनोज हुमाड़े ने बताया कि शिविर में 101 गर्भवती महिलाओं की चिकित्सकीय जांच हुई, इनमें 33 गर्भवती महिलाओं को हाई रिस्क के रूप में चिन्हित किया गया। इनकी नियमित निगरानी कर उचित प्रबंधन के साथ ही सुरक्षित प्रसव करवाया जाएगा, 76 गर्भवती महिलाओं की सोनोग्राफी की गई। शिविर में समस्त महिलाओं की खून की एवं जीडीएम की जांच की गई। सामुदायिक स्वास्थ्य केंद्र शाहपुर में स्त्री रोग विशेषज्ञ डॉ ईशा डैनियल द्वारा 40 गर्भवती महिलाओं की जांच एवं सामुदायिक स्वास्थ्य केन्द्र आठनेर में स्त्री रोग चिकित्सक डॉ रूपल श्रीवास्तव द्वारा 107 गर्भवती महिलाओं की जांच की गई, जिसमें 32 हाई रिस्क महिलाएं पाई गई। सीएमएचओ डॉ हुमाड़े ने बताया कि शिविर का उद्देश्य गर्भवती महिलाओं की प्रसव पूर्व स्वास्थ्य संस्था में आवस्यक जांचें, चिकित्सकीय परीक्षण, परामर्श और हाई रिस्क महिलाओं का उचित प्रबंधन के संस्थागत सुरक्षित प्रसव करवाना है, जिससे मातृ एवम शिशु मृत्यु दर को कम किया जा सके।

जीवन और मृत्यु के बीच झूलता नन्हऱा अभय, सामूहिक प्रयास से मिला जीवनदायी सहारा

बैतूल (निग्र)। जिले के भैंसदेही ब्लॉक में एक बार फिर सरकारी तंत्र और सामाजिक जिम्मेदारी का अद्भुत उदाहरण सामने आया है। हाल ही में दस्तक अभियान के तहत आयोजित पोषण क्लिनिक में जब 1.1 वर्ष के अभय को देखा गया, तो स्वास्थ्य कर्मियों के होश उड़ गए। अभय का वजन मात्र 4 किलोग्राम था, जो उस के लिहाज से बेहद कम है और गंभीर कुपोषित है। यह स्थिति न केवल चिंताजनक थी, बल्कि जानलेवा भी साबित हो सकती थी। पोषण क्लिनिक में आशा कार्यकर्ता, आंगनवाड़ी कार्यकर्ता और एएनएम द्वारा जब अभय की स्थिति को पहचाना गया, तो उन्होंने तुरंत परिवार को एनआरसी में भर्ती करवाने के लिए प्रेरित किया। हालांकि परिवजनों ने कई प्रयासों के बावजूद सहयोग नहीं किया। सामाजिक मान्यताएं, जानकारी की कमी और अस्पतालों को लेकर लोगों के मन में व्याप्त डर इस असहयोग का मुख्य कारण बना। जब स्थानीय स्तर पर समझाइश से काम नहीं बनी, तो मामले को एसडीएम भैंसदेही तक पहुंचाया गया। इसके बाद स्वास्थ्य विभाग, महिला एवं बाल विकास विभाग, और अंतरा फाउंडेशन की संयुक्त टीम ने मिलकर परिवजनों से संपर्क साधा। एसडीएम के मार्गदर्शन और संवेदनशील संवाद के बाद अंततः परिवजनों ने अभय को एनआरसी में भर्ती कराने पर सहमति दी। इसके बाद अभय को तत्काल पोषण पुनर्वास केंद्र एनआरसी में भर्ती कर लिया गया है, जहां उसे जीवन रक्षक उपचार, चिकित्सकीय देखरेख और पोषण संबंधी विशेष देखभाल मिल रही है। उम्मीद जताई जा रही है कि समुचित देखभाल से अभय की स्थिति में सुधार होगा और वह जल्द ही सामान्य विकास की ओर लौटेगा।

लोकमाता अहिल्याबाई होल्कर का जीवन चरित्र समाज के लिए प्रेरणादायक: जनजातीय मंत्री श्री विजय शाह

बैतूल (निग्र)। मप्र के जनजातीय मंत्री श्री विजय शाह शुक्रवार को एक दिवसीय प्रवास पर बैतूल पहुंचे। इस दौरान स्थानीय सर्किट हाउस पर जनप्रतिनिधियों एवं प्रशासनिक अधिकारियों ने जनजातीय मंत्री श्री शाह का पुष्प गुच्छ से भव्य स्वागत किया। इस अवसर पर मंत्री श्री शाह को जनसंपर्क विभाग द्वारा मध्य प्रदेश संदेश वाचन की प्रति ससम्मान भेंट की गई। इस अवसर पर जनजातीय मंत्री श्री शाह ने अहिल्या बाई होल्कर को नमन करते हुए कहा कि उनका जीवन चरित्र पूरे समाज के लिए प्रेरणादायक है। आधुनिक समाज में आपने क्रियाकलापों, न्याय व्यवस्था से अहिल्या माता ने समाज और देश को दशावत मार्ग दिखाया है। उनका शासन काल सुराज, स्वराज, सुरासन, सुव्यवस्था, संपन्नता, विकास और निर्माण का पर्याय था।

खाद की कालाबाजारी और नकली खाद बेचने वालों के विरूद्ध कठोर से कठोर कार्रवाई करें: केन्द्रीय मंत्री

रायसेन जिले को विकास और जनकल्याण के मामले में मॉडल बनाएं,जिला विकास समन्वय और निगरानी समिति (दिशा) की बैठक केन्द्रीय मंत्री श्री चौहान की अध्यक्षता में सम्पन्न



रायसेन (निग्र)। विदिशा के सांसद व केन्द्रीय कृषि तथा किसान कल्याण एवं ग्रामीण विकास मंत्री श्री शिवराज सिंह चौहान की अध्यक्षता में जिला विकास समन्वय और निगरानी समिति (दिशा) की बैठक कलेक्ट्रेट सभाकक्ष में सम्पन्न हुई। बैठक में स्वास्थ्य राज्यमंत्री तथा उदयपुरा विधायक श्री नरेंद्र राजवाजे जिला, नर्मदापुरम सांसद श्री दर्शन सिंह चौधरी, जिला पंचायत अध्यक्ष श्री यशवंत मीणा, सांची विधायक डॉ. प्रभुराम चौधरी, भोजपुर

विधायक श्री सुरेन्द्र पटवा, स्थानीय जनप्रतिनिधी तथा समिति के सदस्यगण उपस्थित है। बैठक में कलेक्टर श्री अरूण कुमार विश्वकर्मा, जिला पंचायत सीईओ श्रीमती अंजू पवन भदौरिया तथा जिला अधिकारियों द्वारा विभागवार संचालित योजनाओं तथा विकास कार्यों की प्रगति की जानकारी दी गई। बैठक के प्रारंभ में केन्द्रीय मंत्री श्री चौहान ने कहा कि समाज को नशामुक्त बनाने की दिशा में सभी को अपने पूरी क्षमता से काम करना होगा। शासन द्वारा नशामुक्त समाज बनाने

नवांकुर सखी हरियाली यात्रा का जिलेभर में जनप्रतिनिधियों की उपस्थिति में भव्य आयोजन

बैतूल (निग्र)। मध्यप्रदेश जन अभियान परिषद द्वारा पर्यावरण संरक्षण और महिला सहभागिता को प्रोत्साहित करने के उद्देश्य से नवांकुर सखी योजना के अंतर्गत पांच दिवसीय हरियाली यात्रा का जिले के सभी विकास खंडों में व्यापक आयोजन किया जा रहा है। यात्रा का शुभारंभ हरियाली अमावस्या के शुभ अवसर पर किया गया, जिसमें जिले के ग्रामीण अंचलों में सैकड़ों नवांकुर सखियों ने भाग लिया। हर नवांकुर सखी को 11 बीज रोपित एवं अंकुरित पौधों की धैलियां वितरित की गईं उन्हें वे अपने घरों में पालेंगी और वर्षभर विभिन्न शुभ अवसरों पर पौधारोपण करेंगी। यह अभिनवन पहल पूरे प्रदेश में 1 लाख 56 हजार 500 सखियों के माध्यम से 17 लाख 21 हजार 500 पौधों के रोपण का लक्ष्य लेकर चलाई जा रही है।

पारंपरिक वाद्य यंत्रों के साथ ग्राम में निकाली कलाश यात्रा : विकासखण्ड आठनेर के ग्राम हिवरा में कार्यक्रम का शुभारंभ पारंपरिक वाद्य यंत्रों के साथ कलश यात्रा से हुआ। जनपद पंचायत आठनेर की मुख्य कार्यपालन अधिकारी शशी आस्था जैन ने महिलाओं को पर्यावरण व शासन की योजनाओं में सक्रिय भागीदारी हेतु प्रेरित किया। -एक पेड़ मां के नाम- अभियान के अंतर्गत 5 फलदार पौधों का स्कूल परिसर में रोपण किया

गया। विकासखंड भैंसदेही के ग्राम देड़पानी नवांकुर संस्था देड़पानी द्वारा आयोजित कार्यक्रम में विकासखंड समन्वयक विकास कुमरे ने सखी योजना पर प्रकाश डाला। पूर्व जिला पंचायत अध्यक्ष श्री सूरजलाल जावकर, सरपंच रविकिशोर अखंडे, एनआरएलएम प्रतिनिधियों और ग्रामीण महिलाओं की विशेष उपस्थिति रही।

नवांकुर सखियों को बीज रोपित पौधे किए वितरित : घोड़ाडोंगरी में डॉ. मनोज पाटनकर, जनपद सदस्य प्रदीप विश्वास, पार्षद नेहा खड्के सहित अनेक जनप्रतिनिधियों और सैकड़ों नवांकुर सखियों की सहभागिता रही। नवांकुर संस्था देवी सोशल वर्क एवं एजुकेशन सोसाइटी और प्रस्फुटन समिति के सहयोग से कार्यक्रम संपन्न हुआ।

विकासखंड प्रभात पट्टन के ग्राम बिसनुर में विकासखंड समन्वयक राधा बरोदे द्वारा योजना की जानकारी दी गई। कलश यात्रा का नेतृत्व सरपंच प्रियंका ठाकरे और जनपद सदस्य जयश्री पाटणकर ने किया। तहसीलदार यशवंत सिंह गिनारे द्वारा बीज की पत्नियां वितरित की गईं। विकासखण्ड शाहपुर के ग्राम टांगनामाल में नवांकुर संस्था सुमन जन जागृति समिति द्वारा आयोजित इस कार्यक्रम में 100 नवांकुर सखियों को बीज रोपित पौधे वितरित किए गए।

कलेक्टर ने की नागरिकों से सुरक्षित स्थानों पर रहने तथा जलमगनीय पुल-पुलिया पार नहीं करने की अपील

बाढ़ संभावित ग्रामों एवं स्थानों में नागरिकों की सुरक्षा की दृष्टि से सभी आवश्यक कदम उठाने के जिला प्रशासन एवं पुलिस के अधिकारियों को दिए निर्देश

सीहोर (निग्र)। लगातार हो रही भारी वर्षा, बारना एवं तवा बांध के गेट खोलने तथा बरगी बांध से जल निकासी की मात्रा बढ़ने से नर्मदा नदी का जलस्तर तेजी से बढ़ रहा है। इसे दृष्टिगत रखते हुए कलेक्टर श्री बालागुरु के. ने सभी नागरिकों से अपील की है कि बाढ़ प्रभावित तथा जलभराव वाले संभावित निचले स्थानों में नहीं जाएं और सुरक्षित स्थानों पर रहें।कलेक्टर श्री बालागुरु के. ने जिला प्रशासन तथा पुलिस के अधिकारियों को निर्देश दिए हैं कि नागरिकों की

सुरक्षा को दृष्टिगत रखते हुए आगामी समय में बाढ़ प्रभावित एवं जलभराव वाले स्थानों तथा ग्रामों में सुरक्षा की दृष्टि से सभी आवश्यक कदम उठाए जाएं। उन्होंने पुल, पुलियों, रपटों के ऊपर पानी होने पर आवागमन बंद करने तथा जोरिम पुर्ण स्थान पर जाने से नागरिकों को रोकने के निर्देश दिए हैं। पुल-पुलिया, रपटों, नदी-नाले पार नहीं करने की अपील कलेक्टर श्री बालागुरु के. ने जिले के सभी नागरिकों से अपील की है कि लगातार हो रही वर्षा के कारण जिन पुल, पुलिया,



रपटों के ऊपर पर पानी बह रहा हो, उन्हें पार नहीं करें। उन्होंने नागरिकों से यह भी अपील की है कि बहुत आवश्यक होने पर ही बाहर जाये तथा उन मार्गों से नहीं जाएं जिनपर नदी-नालों पर बने पुलों के ऊपर पानी होने के कारण सुरक्षा की दृष्टि से बंद किया गया है। आवश्यक होने पर आवागमन के लिए सुरक्षित मार्गों का उपयोग करें।

बेतवा नदी के किनारे बसे परिवारों का सुरक्षित स्थान पर स्थानांतरण

विदिशा (निग्र)। जिले में हो रही लगातार भारी वर्षा एवं बेतवा नदी के जल स्तर में वृद्धि को देखते हुए सुरक्षा की दृष्टि से प्रशासन ने त्वरित कार्रवाई करते हुए नदी किनारे बसे परिवारों को सुरक्षित स्थान पर शिफ्ट किया है। नगर पालिका सीएमओ श्री दुर्गाश सिंह ने बताया कि नगर पालिका दल ने 20 परिवारों के कुल 73 लोगों को सुरक्षित स्थान पर स्थानांतरित किया है। विस्थापित परिवारों को तुरंत राहत उपलब्ध कराते हुए भोजन एवं आवश्यक सामग्री वितरित की गई। जिला प्रशासन ने आम नागरिकों से अपील की है कि वे किसी भी आपात स्थिति में प्रशासन को तत्काल सूचना देकर सहयोग करें।

प्रधानमंत्री सुरक्षित मातृत्व अभियान के तहत गर्भवती महिलाओं को दी जा रही हैं निशुल्क स्वास्थ्य सेवाएं

स्वास्थ्य केंद्रों में की गई 335 गर्भवती महिलाओं की जांच

सीहोर (निग्र)। प्रधानमंत्री सुरक्षित मातृत्व अभियान के तहत जिले की गर्भवती महिलाओं को गर्भावस्था के दौरान प्रसव पूर्व देखभाल के लिये प्रत्येक माह की 09 एवं 25 तारीख को जिले के स्वास्थ्य केंद्रों पर देखभाल एवं स्वास्थ्य सेवाओं का निशुल्क लाभ प्रदान किया जा रहा है, ताकि गर्भावस्था और प्रसव के दौरान उनकी सुरक्षा सुनिश्चित हो सके। अभियान के तहत 25 जुलाई को जिले के सभी स्वास्थ्य केंद्रों पर 335 गर्भवती महिलाओं की स्वास्थ्य जांच की गई, जिसमें 163



गर्भवती महिलाएं हाई रिसक पाई गई। सीएमएचओ श्री सुधीर कुमार डेहरिया ने बताया कि इस अभियान का उद्देश्य संस्थागत प्रसव को बढ़ावा देना है। इस योजना के तहत गर्भवती महिलाओं को निशुल्क जांच, दवाएं, एवं परामर्श दिया जा रहा है। अभियान के तहत उच्च जोरिम वाली गर्भवती महिलाओं की पहचान एवं विशेष देखभाल की व्यवस्था की जा रही है। इसके तहत प्रसव के समय जटिल अवस्था में उच्च चिकित्सा केन्द्रों में रेफर किया जाता है।

